

కార్మికలలోకం



చికాగో వీరుల్లారా !

సూర్యుడస్తమించాడని

చీకటి శాశ్వతమని

గిలిపెన్లు, ఉరికొయ్యలు

కైజర్లు, విచ్చుకత్తులు

పోరాటాల్ని అణచగలవని

విప్లవాల్ని తుంచగలవని

మన మెడలు వంచగలవని

ఎవరన్నారు ?

పోరాడే కార్మికుల గుండెల్లో

ఎత్తిన పిడికిళ్ళలో

8 గంటల సైరన్ లో మీరున్నారు.

మీకు చావు లేదు.

మీ త్యాగం వృధాకాదు.

సెప్టెంబర్ 9న భారత్ బండ్, పారిశ్రామిక సమ్మెలకు పీలుపు

ఏప్రిల్ 15న న్యూఢిల్లీలో జరిగిన సదస్సు తీర్మానం

కేంద్ర ఆర్థిక, పారిశ్రామిక విధానాలు, మతోన్మాదంపై 56 ప్రజా సంఘాల పీలుపు

కేంద్ర ప్రభుత్వ వినాశకర ఆర్థిక విధానాలకు, మతోన్మాదానికి వ్యతిరేకంగా వచ్చే సెప్టెంబర్ 9న తేదీన భారత్ బండ్, పారిశ్రామిక సమ్మెను జరపాలని ప్రజాసంఘాల జాతీయ సదస్సు తీర్మానించింది. భారత్ బండ్, పారిశ్రామిక సమ్మెతోపాటు ఇందుకు సన్నాహంగా దళల వారీగా చేపట్టనున్న ఆందోళనకు సంబంధించిన ఒక కార్యచరణ ప్రణాళికను కూడా ఈ సదస్సు వెల్లడించింది. దేశంలో పారిశ్రామిక, వ్యవసాయక, వృత్తి పనివారలు, అధికారులు, రైతులు, విద్యార్థి, యువజన, మహిళా, వైజ్ఞానిక సంస్కృతిక తదితర రంగాలకు చెందిన 56 ప్రజాసంఘాల ఆధ్వర్యంలో ఇక్కడి తల్కట్లో స్టేడియంలో జరిగిన ఈ జాతీయ సదస్సుకు మొత్తం 5,000 మంది ప్రతినిధులు హాజరయ్యారు. ఒకవైపు కేంద్రంలోని శ్రీ పి.వి.నరసింహారావు ప్రభుత్వం అనుసరిస్తున్న వినాశకర ఆర్థిక విధానాలు దేశ ఆర్థిక స్వాంతులకు గొడ్డలిపెట్టుగా పరిణమిస్తుండగా, మరొకవైపు మతోన్మాద శక్తులు దేశ సమైక్యత సమగ్రతలకే ముప్పుగా తయారయ్యాయని సదస్సు అభిప్రాయపడింది. ఇటువంటి విచ్ఛిన్నకర యత్నాలను ప్రతిఘటించేందుకుగాను దళల వారీ ఆందోళన చేపట్టని నిర్ణయిస్తూ ఇందుకు సంబంధించిన ఒక కార్యచరణ ప్రణాళికను కూడా సదస్సు రూపొందించింది. 1991 నవంబర్ 29, 1992 జూన్ 16 తేదీలలో సార్వత్రిక సమ్మెలు, 1992 జూన్ 16 తేదీలలో సార్వత్రిక సమ్మెలు, 1992 నవంబర్ 25 పార్లమెంటుకు కార్మిక ప్రదర్శన వంటి దేశ వ్యాపిత ఆందోళనలలో భాగంగానే వచ్చే సెప్టెంబర్ 9న భారత్ బండ్, పారిశ్రామిక సమ్మెలను సంయుక్తంగా నిర్వహించాలని ఈ సదస్సు నిర్ణయించింది.

సెప్టెంబర్ 9న తేదీనాటి భారత్ బండ్, పారిశ్రామిక సమ్మెకు సన్నాహంగా దళల వారీగా చేపట్టనున్న కార్యక్రమానికి సంబంధించి జాతీయ సదస్సు రూపొందించిన కార్యచరణ ప్రణాళిక వివరాలు ఇలా వున్నాయి.

-1993 జూన్ 15 నాటికి స్థానిక, సబ్-డివిజన్ తాలూకా, జిల్లా, రాష్ట్ర స్థాయి సంయుక్త సదస్సులు పూర్తి చేయాలి. 1993, జూలై ఆఖరు నాటికి రాష్ట్ర స్థాయి జాతాలు, పాదయాత్రలు, ప్రదర్శనలు, సభలు, ధర్నాలు, వీధి మీటింగ్ల కార్యక్రమం పూర్తి చేయాలి. 1993 ఆగస్టు 19న దేశవ్యాపితంగా పెద్ద ఎత్తున స్వచ్ఛంద అరెస్టుల కార్యక్రమాన్ని చేపట్టాలి.

1993, సెప్టెంబర్ 9న భారత్ బండ్, పారిశ్రామిక సమ్మెను నిర్వహించాలి.

ఈ సదస్సులో శ్రీయుతులు ఎం.కె.పాంథే (సి.ఐ.టి.యు. ప్రధాన కార్యదర్శి), శ్రీ బర్దన్ (ఎ.ఐ.టి.యు.సి.), మహమ్మద్ సలీం (డి.వై.ఎఫ్.ఐ. కార్యదర్శి), శ్రీమతి బృందాకరత్ (అఖిల భారత ప్రజాతంత్ర మహిళా సంఘం ప్రధాన కార్యదర్శి), ఎస్.ఆర్.సైని (అఖిల భారత ఇన్సూరెన్సు ఎంప్లాయిస్ అసోసియేషన్) లతో సహా 24 ప్రజా సంఘాల నాయకులు ప్రసంగిస్తూ కేంద్ర ప్రభుత్వ నూతన ఆర్థిక విధానాలను నిశితంగా విమర్శించారు. ఈ విధానాల వల్ల సామాన్య ప్రజలపై ఎనలేని భారం పడుతోందని వారు పేర్కొన్నారు. శ్రీమతి బృందాకరత్, శ్రీమతి తారారెడ్డి (ఎన్.ఎఫ్.ఐ.డబ్ల్యు)లు మాట్లాడుతూ మహిళలపై జరుగుతున్న అత్యాచారాలను అరికట్టడంలో ప్రభుత్వం తీవ్రంగా విఫలమైందని విమర్శించారు. విదేశీ పెట్టుబడిదారులకు, నృదేశంలోని బడా

వ్యాపారవేత్తలకు రాయితీలు కల్పించే కేంద్ర ఆర్థిక విధానాలపైన అలాగే దేశ సమైక్యత సమగ్రతలకు ముప్పుగా పరిణమించిన మతోన్మాద శక్తులపైన ఏకకాలంలో పోరాడాలని వక్తలు పీలుపు నిచ్చారు. అలాగే జాతీయ సదస్సు ఈ సందర్భంగా కొన్ని డిమాండ్లను కూడా ముందుకు తెచ్చింది. ఐ.ఎం.ఎఫ్. ప్రపంచ బ్యాంకులు నిర్దేశించిన ఆర్థిక విధానాలను వ్యతిరేకించాలని, బహుళజాతి సంస్థలకు, స్వదేశీ బడా వ్యాపార వేత్తలకు కల్పించిన రాయితీలను ఉపసంహరించుకోవాలని, ఎగ్జిట్ పాలీసీని, పునరావృత నిధిని రద్దు చేయాలని, రిట్రెయిన్మెంట్ విధానానికి స్వస్తి చెప్పాలని, వేతన సవరణను ఏడాదిపాటు స్తంభింప జేయాలన్న యత్నాలను విరమించుకోవాలని, ప్రభుత్వ రంగసంస్థలను ప్రైవేటు రంగానికి అప్పగించే చర్యలను వెంటనే నిలుపు చేయాలని జాతీయ సదస్సు డిమాండు చేస్తోంది.

.....

అప్పుల భారం

ఎకనామిక్ సర్వే ప్రకారం (రూ. కోట్లు)
భారత దేశానికి దేశంలో గల అప్పు 3,17,680
భారతదేశానికి విదేశాలనుండి 1,98,967
పొందిన అప్పు
దేశ, విదేశ మొత్తం అప్పు 5,16,647
84 కోట్లు జనాభాపై పంచితే రూ. 6150 లు
తలసరి అప్పు
కాని భారత ప్రభుత్వం అంకెల గారడీ చేసి తలసరి
అప్పు అంటుంది. రూ. 2,183 లు
ఏమైనా దేశాన్ని అప్పుల బుడుగులో
దింపి కష్టపడే వారిక కనీసవేతనం కూడా
యివ్వటానికి నిరాకరిస్తున్న ప్రభుత్వం తలసరి
అప్పు మాత్రం రూ. 6150 పంచింది.
ఇలా అయితే దేశం ఏమయ్యేబట్లు?

కార్మిక లోకం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 19

మే, 1993

వెల : రూ. 2.00

సంచిక : 5

త్రిపుర ప్రజలకు జేజేలు

ఏన్నిబట్టల మడతలలో పెట్టినా కస్తూరి గుభాళించక మానదు. సమ్మెలు దెబ్బలు పడిన కొలది ఉక్కు టెంపరు పెరుగుతుంది. అయిదేండ్ల పాసిస్తు సదృశ్య నిర్బంధ విధానాన్ని, హత్యాకాండను, సాయుధ దాడులను ఎదుర్కొన్న త్రిపుర వీరులు ఏప్రిల్ 3న జరిగిన అంసెంబ్లీ ఎన్నికలలో ఘనవిజయాన్ని సాధించారు. మార్క్సిస్ట్ పార్టీని దాని మిత్రులను నాలుగింట మూడు వంతులు మెజార్టీతో గెలిపించారు. వామపక్షం మూడో పర్యాయం ప్రభుత్వం చేపట్టింది.

కాకలు తీరిన మార్క్సిస్ట్ యోధుడు, త్రిపుర సాయుధ పోరాట సర్వసేనాధ్యక్షుడు, అనేక యుద్ధాలలో ఆరితేరిన వృద్ధ మూర్తి దశరథ దేవ్ ముఖ్యమంత్రిగా ఏకగ్రీవంగా ఎన్నుకోబడ్డారు. వారికి కార్మికలోకం హార్థిక అభివందనలను

తెలియజేస్తున్నది. లోగడ పది సంవత్సరాల పాలనలో త్రిపుర ప్రజలు మార్క్సిస్ట్ పార్టీ చల్లటి పాలనను చవిచూశారు. అయిదేండ్ల కాంగ్రెస్ రాక్షసరాజ్యం బాధలను అనుభవించారు. కాబట్టి తమ తీర్పును వినిపించారు; జీవిత శిక్షను విధించారు. అరణ్య వాసానికి సంపారు; చరిత్ర చాటిన గుణపాఠమిది; ప్రజలకోర్టు ఇచ్చిస్తూ తీర్పు ఇది. అయిదేండ్ల కాంగ్రెసు పాలనలో ఆదిమ వాసులకు, బెంగాల్ ప్రజలకు మధ్య వైషమ్యాలు పెంచబడినవి. సాయుధ తిరుగుబాటు చాటు ప్రజజీవితాలను అస్థిరము చేసినవి. పరిధల గెలిచిన స్త్రీలు మానభంగాలకు గురైనారు రాష్ట్ర అభివృద్ధి అడుగంటింది. కార్మికుల అగచాల్లకు అంతేలేదు. వీలన్నిటినీ చక్కదిద్దటం హెర్కూలియన్ పని; దశరథదేవ్ ప్రభుత్వం ఈ కర్తవ్యాన్ని నిర్వహించగలదన్న విశ్వాసం మాకుంది.

సి.ఐ.టి.యు. మేడే ప్రణాళిక 1993

అంతర్జాతీయ పరిస్థితి :

1. 1993 మేడే సందర్భంగా సి.ఐ.టి.యు. విప్లవ సాంప్రదాయాలను ముందుకు తీసుకు వెళ్లేందుకు ప్రతిజ్ఞ చేస్తున్నది. సామ్రాజ్యవాదులకు, పెట్టుబడిదారీ వర్గ దోపిడీకి వ్యతిరేకంగా పోరాడుతున్న అన్ని దేశాల కార్మికులకు సి.ఐ.టి.యు. సంఘీభావం తెలియజేస్తున్నది.

2. మాజీ యు.ఎస్.ఎస్.ఆర్., ఇతర యూర్పు ఐరోపా దేశాలలో కార్మిక వర్గానికి, ప్రజలకు సి.ఐ.టి.యు. ఖుభాకాంక్షలను తెలియజేస్తున్నది. ఈ దేశాలలో మార్కెట్ ఆర్థిక వ్యవస్థ పేరుతో అమలు చేస్తున్న విధానాల పట్ల రోజురోజుకు భ్రమలు కోల్పోతున్న శ్రామికులు, ప్రజలకు అభినందనలు తెలియజేస్తున్నది. ఈ దేశాలలో పరిగెడుతున్న ధరలు, నిరుద్యోగం, పరిశ్రమల మూసివేతలు, ప్రయివేటీకరణలకు వ్యతిరేకంగా వేలాది. లక్షలాది కార్మికులు నిరసన ప్రదర్శనలు నిర్వహిస్తున్నారు. సమరశీలమైన ట్రేడ్ యూనియన్లు ఏర్పడి సమ్మె చర్యారణకు పూనుకుంటున్నాయి. వర్గ పోరాటం ఆధారంగా తిరిగి నిర్మాణం కావడానికి యత్నిస్తున్నాయి.

3. అమెరికా నాయకత్వములో సామ్రాజ్యవాదులు ఆర్థికంగా, సైద్ధాంతికంగా జరుపుతున్న దాడులకు వ్యతిరేకంగా ధృఢమైన పోరాటాలను నిర్వహిస్తున్న చైనా, క్యూబా, డి.పి.ఆర్. కొరియా, వియత్నాం కార్మికులు, ప్రజలను సి.ఐ.టి.యు. అభినందిస్తున్నది. క్యూబాపై ఆర్థిక దిగ్బంధనం విధించడాన్ని వ్యతిరేకిస్తూ చక్యరాజ్యసమితి తీర్మానం చేసినప్పటికీ అమెరికా క్యూబాపైన ఆర్థిక దిగ్బంధనం విధించడాన్ని సి.ఐ.టి.యు. ఖండిస్తున్నది. అమెరికన్ సామ్రాజ్యవాదుల తరపున అంతర్జాతీయ అణుశక్తి ఏజెన్సీ సాగించిన గూఢచారి చర్యలకు నిరసనగా అణ్వస్త్ర వ్యాప్తి నిరోధక ఒప్పందం నుంచి డి.పి.ఆర్. కొరియా వుపసంహరించుకోవడాన్ని హర్షిస్తూ సి.ఐ.టి.యు. తోడ్పాటు తెలిపింది. అమెరికా, దక్షిణ కొరియా పాలకులు ఉమ్మడిగా సెనిక విన్యాసాలకు పాల్పడుతున్న నేపథ్యంలో డి.పి.ఆర్. కొరియా, చేపట్టిన రక్షణ చర్యలను అభినందించింది.

4. శ్వేతజాతి దుహంకారులు దక్షిణాఫ్రికా కమ్యూనిస్టు పార్టీ ప్రధాన కార్యదర్శి క్రిస్ హోనీని అత్యంత దారుణంగా హత్యగావించడాన్ని సి.ఐ.టి.యు. తీవ్రంగా ఖండిస్తూ, వర్గ వివక్షతకు వ్యతిరేకంగా స్వేచ్ఛా యుతమైన, వర్గ వివక్షతలేని ప్రజాస్వామ్య దక్షిణాఫ్రికా కోసం అవిశ్రాంతంగా పోరాటం సాగిస్తున్న దక్షిణాఫ్రికా కార్మిక వర్గానికి ప్రజలకు సి.ఐ.టి.యు. పూర్తి తోడ్పాటును ప్రకటిస్తున్నది.

5. యుగోస్లావియా విచ్ఛిన్నం కావడానికి మరింత దోమదం చేసిన అమెరికా, జర్మనీ తదితర సామ్రాజ్యవాదుల పాత్రను సి.ఐ.టి.యు. తీవ్రంగా గర్హిస్తూ సామ్రాజ్యవాదుల దుష్టయత్నాలను భగ్నం చేసేందుకు యుగోస్లావియా కార్మిక వర్గం చక్యం కావాలని సి.ఐ.టి.యు. విజ్ఞప్తి చేస్తున్నది.

6. పశ్చిమాసియా శాంతి చర్యలకు తూట్లు పాడుస్తున్న అమెరికా, ఇజ్రాయిల్ చర్యలను సి.ఐ.టి.యు. ఖండిస్తూ, మాతృదేశ విముక్తి కోసం పాలస్తీనా ప్రజలు సాగిస్తున్న అవిశ్రాంత విరోధిత పోరాటానికి సంఘీభావం తెలిపింది.

7. జర్మనీలోను, ఇతర ఐరోపా దేశాలలోను నయాఫాసిస్టు, జాత్యహంకార గ్రూపులు తలెత్తడం పట్ల సి.ఐ.టి.యు. తీవ్ర ఆందోళన వ్యక్తం చేస్తున్నది. మేడే సందర్భంగా ఆనాటి హిట్లర్ ఫాసిజం యొక్క దుష్టత్వాన్ని ప్రజలకు వివరించి ప్రజాస్వామ్యాన్ని సమున్నతంగా నిలిపేందుకు ఈ దుష్టశక్తులకు వ్యతిరేకంగా పోరాటం జరపవలసిందిగా ఈ దేశాలలోని కార్మిక వర్గానికి, ట్రేడ్ యూనియన్లకు సి.ఐ.టి.యు. పిలుపునిస్తున్నది.

8. ఇరాక్ పైన ఇంకా దాడులు సాగిస్తున్న అమెరికా వెఖరిని సి.ఐ.టి.యు. ఖండిస్తూ, అమెరికా పెత్తందారీ తనానికి, చక్యరాజ్యసమితి అన్యాయమైన ఆంక్షలకు వ్యతిరేకంగా ఇరాక్ లోని కార్మికవర్గం, ప్రజలు సాగిస్తున్న పోరాటానికి సంఘీభావం తెలిపింది. అలాగే సోమాలియా, అంగోలాలో అమెరికా జోక్యాన్ని తీవ్రంగా ఖండిస్తున్నది. సామ్రాజ్యవాదుల జోక్యానికి వ్యతిరేకంగా ఫిలప్పైన్స్ లో కార్మిక వర్గం సాగిస్తున్న పోరాటానికి తోడ్పాటు ప్రకటించింది. బర్మా నియంతృత్వ పాలకులు అక్రమంగా అంగ్ సాంగ్ సూకిని అరెస్టు చేయడాన్ని ఖండిస్తూ తక్షణం ఆమెను విడుదల చేయవలసిందిగా సి.ఐ.టి.యు. డిమాండ్ చేస్తున్నది.

9. బ్రిటన్ లో రెల్వే, బొగ్గు కార్మికులకు సి.ఐ.టి.యు. అభినందలను తెలిపింది. ప్రాన్సు, జర్మనీ, ఇటలీ, అమెరికా, డెన్మార్క్ లలో తీవ్ర ఆర్థిక మాంద్యం నెలకొన్న నేపథ్యంలో పెట్టుబడిదారీ వర్గం దాడులకు వ్యతిరేకంగా కార్మిక వర్గం రక్షణ కోసం సాగిస్తున్న సమ్మె పోరాటానికి సి.ఐ.టి.యు. పూర్తి తోడ్పాటు ప్రకటించింది.

10. మార్కెట్ ఆర్థిక వ్యవస్థ, గ్లోబలైజేషన్ (ప్రపంచమంతా ఒకటిగా వుండాలన్న వాదన) ల పేరుతో అభివృద్ధి చెందిన పెట్టుబడిదారీ దేశాల దాడులకు వ్యతిరేకంగా ఆసియా, ఆఫ్రికా, లాటిన్ అమెరికాలలో కార్మికవర్గం, ప్రజలు సాగిస్తున్న ధృఢమైన పోరాటాలకు సి.ఐ.టి.యు. సంఘీభావం తెలియజేస్తున్నది.

జాతీయ పరిస్థితి :

గత ఐదు సంవత్సరాలుగా త్రిపురలో కాంగ్రెస్ టి.యు.జెఎస్.ల కూటమి అర్థ ఫాసిస్టు పాలన సాగిస్తూ భయోత్పాతం సృష్టించిన దుష్టపాలనకు అంతంపలికి వామపక్ష ఫ్రంట్ కు బ్రహ్మాండమైన విజయాన్ని చేకూర్చి పెట్టిన త్రిపుర కార్మిక వర్గానికి, ప్రజలకు సి.ఐ.టి.యు. మేడే ఖుభాకాంక్షలు తెలియజేస్తున్నది. ప్రజాస్వామ్య పునరుద్ధరణ పోరాటంలో అసువులు బాసిన అనేకమంది అమరవీరులకు సి.ఐ.టి.యు. శ్రద్ధాంజలి పుటిస్తున్నది. రాష్ట్రంలో సంప్రదాయంగా వస్తున్న గిరిజన గిరజనేతరుల మధ్య చక్యతను వామపక్ష ఫ్రంట్ మరింత పటిష్ఠం చేయగలదని, గత ఐదేళ్ళలో కాంగ్రెస్, టి.యు.జెఎస్. కూటమి నాశనం చేసిన ప్రజాస్వామిక సంస్థలను పునఃస్థాపించగలదని సి.ఐ.టి.యు. ప్రగాఢంగా విశ్వసిస్తున్నది.

12. ఏప్రిల్ 16వ తేదీన ఢిల్లీలో రైతులు, వ్యవసాయ కార్మికులు, యువకులు, మహిళలు తదితర ప్రజాసంఘాలకు చెందిన ప్రతినిధులు సమావేశమై చక్య వేదికను ఏర్పాటుచేసి ఐ.ఎం.ఎఫ్. ఆదేశాలమేరకు అనుసరిస్తున్న ఆర్థిక విధానాలకు వ్యతిరేకంగాను, దేశంలో పెరుగుతున్న

మతతత్వానికి వ్యతిరేకంగానూ సెప్టెంబరు 9వ తేదీన భారత్ బండ్ కు, పారిశ్రామిక సమేతుకు పిలుపిచ్చినందుకు సి.ఐ.టి.యు. హృదయ పూర్వకంగా అభినందనలు తెలియజేస్తున్నది.

13. అయోధ్యలో బాబీమసీదును కూల్చివేసి, మున్నెన్నడూలేని విధంగా దేశాన్ని మత విద్వేషంలో ముంచివేసి మతతత్వ విస్తరణకు పూనుకున్న ఆర్.ఎస్.ఎస్., బి.జె.పి., ఎ.హెచ్.పి., శివసేన లాంటి దుష్టశక్తులకు వ్యతిరేకంగా పోరాటాన్ని కొనసాగించేందుకు రాష్ట్రీయ ఏక్తా అభియాన్ ను ఏర్పాటు చేసిన సెక్యూలర్ ప్రతిపక్షాలను, ప్రజా సంఘాలను మేడే సందర్భంగా సి.ఐ.టి.యు. అభినందిస్తున్నది. దేశ సమగ్రతను, సెక్యూలర్ రాజ్యాంగాన్ని పరిరక్షించేందుకు ఈ దుష్టశక్తులకు వ్యతిరేకంగాను ఈ ఏక్తా రాష్ట్రీయ అభియాన్ దేశ వ్యాప్తంగా సంతకాల సేకరణ వుద్యమాన్ని ఏప్రిల్ 14న ఢిల్లీలో పెద్ద ప్రదర్శనను నిర్వహించింది. ఢిల్లీలో జరిగిన సభ చేసిన తీర్మానాన్ని అమలు చేసేందుకు మేడే సందర్భంగా సి.ఐ.టి.యు. ప్రతిజ్ఞ తీసుకుంటున్నది.

14. వివిధ ట్రేడ్ యూనియన్లు కలిసి ఏర్పాటు చేసిన కమిటీ పిలుపు మేరకు ఇటీవల కాలంలో రెండుసార్లు దేశవ్యాప్తంగా సమ్మె జరిపి గత నవంబరు 25న ఢిల్లీలో ర్యాలీ నిర్వహించినప్పటికీ నరసింహారావు ప్రభుత్వం అమెరికా నాయకత్వంలోని సామ్రాజ్యవాదుల, వారి ఆర్థిక సంస్థలు ఐ.ఎం.ఎఫ్., ప్రపంచ బ్యాంకుల బ్లాక్ మెయిల్ కు లొంగిపోయి, దేశాన్ని రుణ పూబిలోకి నెట్టి విధానాలను కొనసాగిస్తున్నది.

15. ఐ.ఎం.ఎఫ్. షరతులను అంగీకరించి వివిధ చర్యలను చేపట్టడం ద్వారా దేశ సార్వభౌమత్వం క్రమక్రమంగా హరించుకుపోతున్నది. కంట్రోల్స్ ఎత్తి వేస్తున్నారు. నిబంధనలకు నీళ్ళు వదులుతున్నారు. లెసెన్సులు ఎత్తివేస్తున్నారు. ప్రభుత్వ రంగ సంస్థల నుంచి పెట్టుబడులను పునసంహరించుకుని ఆ రంగాన్ని విధ్వంసం చేస్తున్నారు. కీలక పరిశ్రమలన్నింటినీ బహుళజాతి సంస్థలకు అప్పగిస్తున్నారు. ఇవన్నీ దేశంలో నెమ్మదిగా పారిశ్రామికీకరణను తీవ్రంగా దెబ్బతీసే చర్యలు మాత్రమేనని చెప్పాలి. చివరకు ఆర్థిక, బ్యాంకింగ్ రంగాలను సేతం బహుళజాతి సంస్థలకోసం తెరిచివుంచారు. ట్రేడ్ యూనియన్లు తీవ్రంగా వ్యతిరేకించినప్పటికీ ఎగ్జిట్ విధానాన్ని రూపొందించారు. యజమానులు తమ పరిశ్రమలను ఏకపక్షంగా మూపివేసేందుకు, కార్మికులను రిట్రీవ్ చేసేందుకు వీలుగా ఈ విధానాన్ని రూపొందించారు. ఇప్పటికే పెరిగిపోతున్న నిరుద్యోగం ఈ చర్యతో మరింత పెరుగుతుంది.

16. ఐ.ఎం.ఎఫ్. షరతులకు అనుగుణంగా కేంద్ర బడ్జెట్ ను రూపొందించి విదేశీవస్తువులకు మరింత స్వేచ్ఛగా దేశంలోకి వచ్చి చేరేందుకు అవకాశాలు కల్పించారు. ద్రవ్యోటు తగ్గిపు పేరుతో ఐ.ఎం.ఎఫ్. వత్తిడితో సబ్సిడీలను తీసివేసింది. ప్రభుత్వ పంపిణీ యంత్రాంగం వాస్తవంగా కుప్పకూలిపోయింది. దీనితో పేదల బ్రతుకులు మరింత దుర్భరమయ్యాయి. చివరకు చిన్న తరహా పరిశ్రమలు, అసంఘటిత రంగాల వునికికి ముప్పు కలిగే విధంగా పిటిలో చొరబడేందుకు బహుళజాతి సంస్థలను, స్వదేశీ బడా వ్యాపారులను అనుమతించారు. భూసంస్కరణల అమలును తిరస్కరించి, బిగులుభూములు పంచడానికి నిరాకరించడంతో దేశంలోని రైతులు, వ్యవసాయ కారిమకుల తీవ్రంగా దెబ్బతిన్నారు. రిట్రేంప్ మెంట్ల వల్ల ముందుగా నష్టపడేది మహిళలే. దీనివల్ల అన్ని రకాల వేధింపులకు గురవుతారు. ఇప్పటికే వీరికి సమాన హక్కులు లేని విషయం తెలిసిందే. ఉద్యోగావకాశాలు రోజు రోజుకీ తగ్గిపోయి. విద్యావ్యాపారం అయినందున విద్యార్థుల యువకుల భవిష్యత్ మరింత అగమ్యగోచరం కానున్నది. పశ్చిమదేశాలకు గేల్లు

బార్లా తెరిచివుండం వల్ల పెట్టుబడిదారీ వర్గ క్షీణ సంస్కృతి దేశంలోని యువతను మరింత నిర్వీర్యులను చేస్తుంది.

17. ఇప్పటికే అన్ని రకాల వస్తువుల దరలు పెరిగిపోయాయి. బడ్జెట్ లో పెంచిన రెల్వే రవాణా చార్జీలు తదితరాల వల్ల అన్ని విభాగాలకు చెందని వేద వర్గాలు భారత బడావ్యాపారుల, బహుళజాతి దోపిడీకి మరింత ఎక్కువగా గురికానున్నారు.

18. ట్రేడ్ యూనియన్లు, ప్రజాస్వామ్య హక్కులపైన మరింతగా దాడులు జరగనున్నాయి. సమ్మెచేసే హక్కును హరించి వేసేందుకుగాను పార్లమెంట్ లో తిరోగామియే స పారిశ్రామిక సంబంధాల బిల్లును ప్రవేశ పెట్టాలని ప్రభుత్వం తలపెట్టింది.

19. భారత వ్యవసాయం, పారిశ్రామిక రంగాలను పూర్తిగా బహుళజాతి సంస్థల చెప్పుచేతుల్లో వుంచి దేశాన్ని స్వాతంత్ర్యం ముందునాటికి తీసుకు వెళ్ళేందుకు వుద్దేశించిన అత్యంత దుష్టమైన డంకెర్ ప్రతిపాదనల విషయమై ప్రభుత్వం ఇంకా వూగిసలాట దోరణిని అనుసరించడం గర్హనీయం.

20. ఐ.ఎం.ఎఫ్. ఆదేశాల మేరకు రూపొందించిన ఆర్థిక విధానాల దుష్ప్రభావం అన్ని రంగాలలో శ్రామికులపైన, సామాన్య ప్రజానీకం మీద పడింది. ఢిల్లీలో జరిగిన సదస్స తీర్మానాలు ప్రజా సంఘాల మధ్య ఐక్యతను మరింత పటిష్టం చేసేందుకు, దేశ సార్వభౌమత్వాన్ని రక్షించేందుకు అన్ని శక్తులు కలిసి పోరాడేందుకు పిలుపు కల్పిస్తున్నాయి.

21. వివిధ ప్రజా సంఘాలతో నూతనంగా ఏర్పడిన రాష్ట్రీయ ఏక్తా అభియాన్ దేశంలోని సెక్యూలర్, ప్రజాస్వామ్య దేశ భక్తియుత శక్తులు బలపడి మతతత్వ శక్తులను ఓడించి దేశ ప్రజలమైనా హిందూమత రాజ్యాన్ని రుద్దేందుకు యత్నిస్తున్న ఫాసిస్టు వక్తులను మొగ్గలోనే తుంచివేసేందుకు పిలుకలుగుతుంది.

22. ఐ.ఎం.ఎఫ్. ఆదేశాల మేరకు అనుసరిస్తున్న విధానాలు భారతదేశం సార్వభౌమాధికారంగల రాజ్యాంగా వుంటుందా లేక సామ్రాజ్యవాదుల చేతుల్లో పనిముట్టుగా వుంటుందా అన్న ప్రశ్నను రేకెత్తిస్తున్నాయి. అలాగే హిందూమతతత్వ శక్తుల వల్ల భారతదేశం సెక్యూలర్ దేశంగా వుంటుందా లేక హిందూ రాష్ట్రం అవుతా అన్న ప్రశ్నకూడా తలెత్తుతున్నది.

23. శ్రామిక వర్గం దేశ భక్తియుత శక్తులు, ప్రజలు ఐక్యంగా నిలిచి సామ్రాజ్యవాదుల, మతతత్వ చీకటి శక్తుల దుష్ట యత్నాలను తిప్పి కొట్టి భారతదేశాన్ని స్వయంసమ్మర్దిగల ఆర్థికవ్యవస్థ పునాదిగాగల సెక్యూలర్, ప్రజాస్వామ్య దేశంగా కొనసాగడానికి పరాడేందుకు ఈ మేడే స్ఫూర్తి కలిగించాలి.

24. ఢిల్లీలో అన్ని ప్రజాసంఘాలు కలిసి ఐక్యవేదికగా ఏర్పడి నిర్ణయించినట్లుగా సెప్టెంబర్ 9న భారత బండ్ ను, పారిశ్రామిక సమేతును బ్రహ్మాండంగా విజయవంతం చేసేందుకు ఐక్యకార్యదానకు ఈమేడే సందర్భంగా కార్మికవర్గం ప్రతిజ్ఞ తీసుకోవాలి. పారిశ్రామిక సమ్మె, భారత్ బండ్ నలుమూలలా ప్రతి ఫ్యాక్టరీ, సంస్థలో మారు మ్రోగాలి.

- మేడే విప్లవ సంప్రదాయాలు వర్ధిల్లాలి.
- సామ్రాజ్యవాదం నశించాలి.
- ప్రపంచ కార్మికులు ఏకం కావాలి.

కత్తి పెన్షన్ స్కీము - తిరుక్షౌరం

సమస్త పారిశ్రామిక సంపదలనూ సృష్టించే కార్మికుడు 30, 40 సంవత్సరాలు అహర్నిశలు చమటోడ్చి, రక్తమాంసాలు ధారపి: కష్టపడితే వృద్ధాప్యంలో వాని గతి ఏమిటి? ఎవరు ఆదుకుంటారు వానిని?

ఈ దృష్టితోనే కార్మికుడు పెన్షన్ అడుగుతున్నాడు, ఆందోళన చేస్తూ వున్నాడు; పోరాటాలకు ఉపక్రమించాడు.

ఏ హక్కు అయినా, ఏ సౌకర్యం అయినా కార్మికుడు పోరాడి సాధించుకున్నాడే. 8 గంటలు పనిని సాధించటానికి వేలాదిమంది ప్రాణబలిధానం గావించారు! మే దినోత్సవం దాని గుర్తింపు కొరకే గదా. కనీస వేతనాలు, కరువు భత్యం, బోనసు, ఓవర్ టైమ్ పే మున్నగునవన్నీ అనేక దశాబ్దాల పాటు పోరాడి సాధించుకున్నావే; ఏ ఒక్కటి యజమానుల దయాదాక్షిణ్య ఫలితమూకాదు, ప్రభుత్వం యొక్క చేతిచలనా కాదు.

నేడు పెన్షను కొరకు జరిగే పోరాటమూ అటువంటిదే. పెన్షను అనేది పదవీ విరమణ అయిన తర్వాత వృద్ధాప్యంలో కార్మికుని ఆదుకొంటానికి ఇవ్వబడే భృతి. దీనినే రిటైర్మెంటు బెనిఫిటు అని పిలుస్తున్నాము.

ఈ రిటైర్మెంటు బెనిఫిట్లు కూడా కార్మికులు పోరాడి సాధించుకున్నావే. గ్రామ్యుయిటీ, ప్రావిడెంటు ఫండు ఇటువంటి బెనిఫిట్లే.

కార్మికునికి ప్రతిరోజూ జీతంలో కొద్దిగా కోత పడుతూనే వుంటుంది. ధరలు పెరిగి జీవనవ్యయం పెరుగుతుంటే డి.పి. మాత్రం ఈ పెరుగుదలలో సగమో, ఇంకా తక్కువో భర్తీ చేయబడటానికి ఇవ్వబడుతోంది. మిగతా పెరుగుదలని వాని జీతం నుంచే భర్తీ చేసుకోవలసి వస్తున్నది కదా; కాబట్టి వాని జీతంలో కోత పడుతునే వున్నదిగదా.

కాబట్టి పనిచేసే కాలమంతా కోతపడ్డ జీతానినే, కొంత భాగమైనా వృద్ధాప్యంలో పెన్షనుగా ఇవ్వమంటున్నాము. తప్పేమిటి?

అనేక పోరాటాల ఫలితంగా, 1991 నవంబరు 29 జనరల్ సమ్మె, 1992 జూన్ 16 జనరల్ సమ్మె, 1992 నవంబరు 25

పార్లమెంటు వద్ద బ్రహ్మాండమైన ప్రదర్శన జరిగిన ఫలితంగా ఇప్పటికీ పెన్షను ఇస్తామని పి.వి. నర్సింహారావు ప్రభుత్వం అన్నది. అందుకే ఒక స్కీమును తయారు చేసింది. మసిపూసి మారేడుకాయ చేసినట్లు అదే పెన్షను స్కీము అంటోంది.

ఈ పెన్షను స్కీము ఒక పెద్దదగా : తిరుక్షౌరం

మనం అడిగేది గ్రామ్యుయిటీ, ప్రావిడెంటు ఫండులకు తోడుగా మూడవ బెనిఫిటుగా పెన్షను నివ్వమని, ప్రభుత్వం కార్మికులకు యివ్వజూపుచున్నది ప్రావిడెంటు ఫండులో సగానికి పైన కోతపెట్టి యిచ్చే పెన్షను; వాస్తవంలో ప్రావిడెంటు ఫండులో సగం కోత పెడుతూ ఆ కోత పెట్టిన సగంలో సగాన్నో, మూడింట రెండోవంతులో పెన్షను రూపంలో ఇస్తూ మిగతాది క్యాజేస్తున్నది.

ఫామిలీ పెన్షను స్కీము దగా :

లోగడ, ఆందోళనల ఫలితంగా, 1971 లో ఫామిలీ పెన్షను స్కీమును ప్రవేశపెట్టింది. ఇది నున్నగా గుండు కొట్టటమే. కార్మికుల జీతంలో 1 1/6% ఈ స్కీముకు ఇస్తే అంతే మొత్తాన్ని యజమాని ఇస్తాడు, కొంచెం తక్కువగా ప్రభుత్వం ఇస్తుంది, మొత్తం ఫామిలీ పెన్షను ఫండు క్రింద జమ అవుతుంది. దాని నుండి పెన్షను ఇవ్వబడుతుంది. వాని తర్వాత వాని భార్యకు, లేదా పిల్లలకు పెన్షను ఇవ్వబడుతుంది. ఈ పెన్షను ఎంత? పెన్షను ఫండు క్రింద జమ అయిన దానిలో 10 వ వంతు [10%] అదికాక రిటైర్మెంటు కాలంలో రూ. 4000, తర్వాత దీనిని 1988 లో రూ. 9000 కు, 1989 నవంబరులో రూ. 19,825 రే. 1992 లో రూ. 42,280 కు పెంచారు. అయినాకాని పెన్షను ఫండులో 10% కంటే ఎక్కువ వానికి రావటం లేదు.

1980 లో విశ్వనాథన్ అనే మఫత్ లాల్ వుద్యోగి బొంబాయి హైకోర్టులో దావా వేసాడు. బొంబాయి హైకోర్టు తన తీర్పులో కొన్ని ఆశ్చర్యకర విషయాలను బయటపెట్టింది. 1979 నుండి 1983 వరకూ 5 ఏండ్లలో పెన్షను ఫండుకు జమ అయినది రూ. 142 కోట్లు; పెన్షన్ క్రింద కార్మికులకు చెల్లించినది రూ. 144 లక్షలు; అంటే మూడు 10% విశ్వనాథన్ కేసులో అయితే అతను రిటైర అయ్యేనాటికి పెన్షను ఫండుకు వాని కంట్రీబ్యూషను రూ.

86,007 లు. మేనేజ్మెంటు కంట్రీబ్యూషను రూ. 86,007 లు మొత్తం రూ. 1,72,134 లు [వడ్డీతోసహా]. కాని రిటైర్మెంటు అయితే అతనికి వచ్చేది రూ.32,410 లు మాత్రం. నున్నగా గుండుకొట్టటం కాక మరేమిటి?

ఫామిలీ పెన్షను స్కీము క్రింద ఈ విధంగా కార్మికులకు కొంచెం మొత్తాన్ని ఇచ్చి, పెన్షను ఇచ్చినా ఇంకా ఈ ఫండు పేరుతో మిగిలిపోయింది ప్రభుత్వ లెక్కల ప్రకారమే రూ. 5000 కోట్లు. ఇదంతా కార్మికుల నుండి కాజేసిన సొమ్ము. ఫామిలీ పెన్షను స్కీము క్రింద నిర్బంధంగా 1 కోటి 35 లక్షల మంది కార్మికుల రక్షమాంసాలుహరించబడినవి.

ఈ ఫామిలీ పెన్షను స్కీము భ్రష్టు పట్టిపోయింది గనుక ఇప్పుడు ప్రభుత్వం కొత్త పెన్షను స్కీమును ప్రవేశపెట్టింది. ఎడమచేతిని తీసి పురచేతిని పెట్టటం లాంటిది ఈ స్కీము.

ప్రావిడెంటు ఫండుకు గాను కార్మికుని జీతంలో 8.33% యజమాని అంతే మొత్తాన్ని, ప్రభుత్వం 1.17% అదనంగా జమ చేసేవారు. ఈ కంట్రీబ్యూషన్ లో కొంత భాగాన్ని, అంటే కార్మికుని జీతంలో 1 1/6%, అంతే మొత్తాన్ని యజమాని కంట్రీబ్యూషన్ నుండి తీసి ఫామిలీ పెన్షను ఫండుకు జమచేసేవారు. ఈ సరికొత్త స్కీములో కార్మికుని నుండి ఏమీ తీసుకొనకుండా యజమాని యిచ్చే 8.33% నూ పూర్తిగా ఈ కొత్త పెన్షను ఫండుకు జమచేస్తారు. ప్రభుత్వం యిచ్చే 1.17% కంట్రీబ్యూషను రద్దు అవుతుంది.

అంటే ప్రావిడెంటు ఫండుకు యజమాని ఒక్క దమ్మిడీ ఇవ్వడు. ప్రభుత్వమూ ఇవ్వడు. ప్రావిడెంటు ఫండుకు యజమాని లోగడ చెల్లించే 8 1/3% ఇప్పుడు ఈ ఫండు నుండి పెన్షన్ ఫండుకు బదిలీ చేయబడుతుంది. ఇచ్చానమ్మా వాయనం అంటే పుచ్చుకున్నా నమ్మా వాయనం అన్నట్లుగా వుంది ఇది.

యజమాని మీద ఏమీ కొత్త భారం పడదు. ప్రభుత్వం మీదా భారం పడదు. లోగడ యిచ్చే 1.17% ఎగకొట్టుతుంది.

ఈ విధంగా ప్రావిడెంటు ఫండు నుండి మళ్ళించబడటం ద్వారా ఏర్పరబడే ఈ కొత్త పెన్షను ఫండుకు ఫామిలీ పెన్షను ఫండుపేరుతో, కార్మికుల పాట్లు కొట్టి మిగిల్చిన రూ.5000 కోట్లు జమ చేస్తారు. ఈ ఫండు నుండి కార్మికులకు 58 ఏండ్ల వయస్సు వచ్చిన తర్వాత రిటైర్ అయినా, పదవీ విరమణ చేసినా పెన్షను ఇస్తారు. కార్మికుడు చనిపోతే బార్యకు లేదా పిల్లలకు పెన్షనును తగ్గించి యిస్తారు.

ఈ పెన్షను ఎంత వుంటుంది ?

20 ఏండ్లకు పైగా సర్వీసు చేసి [ఏ యజమాని క్రింద అయినా సరే 4, 5 యజమానుల క్రింద మారినా సరే] 58 ఏండ్లు దాటి రిటైర్ అయినప్పటికీ పెన్షను ఇవ్వబడుతుంది. అప్పుడు వానికి వచ్చే పెన్షను ఎంత?

ప్రభుత్వ సర్వీసులలో వున్నప్పుడు ఆఖరుగా తీసుకున్న జీతంలో సగభూ? కాదు. ఒక కొత్త ఫార్ములా ప్రకారం ఈ పెన్షను నిర్ణయింపబడుతుంది.

అతడు రిటైర్ అవ్వటానికి ముందు 60 నెలలలో తీసుకున్న జీతం సగటు ప్రమాణంగా వుంటుంది. [ఆఖరు నెల జీతం కాదు] ఆ సగటు జీతంలో 70 వంతును అతని సర్వీసు కాలాన్నిబట్టి హెచ్చవేసి ఆ విధంగా తేలిన మొత్తాన్ని పెన్షనుగా నిర్ణయిస్తారు. అంటే ఆఖరు 60 నెలల సగటు జీతాన్ని 70 పెట్టి బాగించి దానిని సర్వీసు కాలాన్ని బట్టి హెచ్చవేసి తేలిన మొత్తం పెన్షను.

ఉదాహరణకు :

1988 లో సగటు నెల జీతం రూ. 2100

1989 లో సగటు నెల జీతం రూ. 2200

1990 లో సగటు నెల జీతం రూ. 2300

1991 లో సగటు నెల జీతం రూ. 2400

1992 లో సగటు నెల జీతం రూ. 2500

వీటి సగటు రూ. 2300 కాబట్టి దానిని ప్రమాణంగా తీసుకోవాలి. దానిలో 1/70 ని తేల్చాలి. $2300/70 = 32.9$. దానిని సర్వీసు కాలంతో హెచ్చవేయాలి. అతడు 22 సంవత్సరాలు పని చేసాడనుకుంటే $32.9 \times 22 = 723$. కాబట్టి అతని పెన్షను నెల 1 కి రూ.723 అదే కాలానికి ప్రభుత్వ సర్వీసులో వున్న ఉద్యోగికి గాని కార్మికునికి గాని అయితే ఆఖరు నెల జీతం రూ. 2500 లో సగం రూ. 1250 లు పెన్షన్ గా వచ్చేది. అంటే నెల 1 కి రూ. 527 లు తిరుక్షారం. ఇది ప్రభుత్వ ఖజానాకు చేరుతుంది.

కార్మికుని 5 ఏండ్ల సగటు జీతం రూ.1500 లు అనుకుందాము. [ఆఖరు నెల జీతం రూ. 1700] వారు 21 సంవత్సరాలు పని చేసారనుకుందాము. వానికి వచ్చే పెన్షను $1500 \times 21/70 = 450$ రూపాయలు. ప్రభుత్వ ఉద్యోగికి అయితే ఆఖరునెల జీతం రూ. 1700 లో సగం రూ. 850 లు పెన్షను వస్తుంది. రూ. 400 లు జేబు దొంగతనం.

20 ఏండ్లు సర్వీసు కంటే తక్కువ వుంటే రెట్టింపు క్షేరం. పార్కులా మారుతుంది. $1500 \times 12 \text{ ఏండ్లు} / 90 = \text{రూ.} 200 \text{ లు మాత్రమే.}$

20 ఏండ్లకు పైగా సర్వీసు చేసి 58 ఏండ్ల వయస్సు వచ్చి రిటైర్ అయితే వానికి మాత్రం బోనసుగా 2 సంవత్సరాలు కలిపి పెన్షనును లెక్కికట్టుతారు. అంటే $1500 \times 23/70 = 493/-$ లు.

తన పెన్షనులో కొంత భాగాన్ని అమ్ముకొని కొంత మొత్తాన్ని గుండు గుత్తగా తీసుకోవచ్చు. అప్పుడు రూ. 1000 లు పెన్షను రావలసిన వారికి రూ. 875 లు పెన్షనూ, రిటైర్మెంటు కాలంలో రూ. 10,000 నగదూ ఇవ్వబడుతున్నది.

ఏ రాయి అయితేనేం

పళ్ళూడగొట్టించుకొంటానికి!

ఇప్పుడు పెన్షను పొందే వారికి కొంత కరువు భత్యం ఇవ్వబడుతుంది. కొత్త పెన్షను స్కీములో కరువు భత్యం వుండదు. అయితే 3 ఏండ్లకొకసారి ఈ పెన్షను స్కీమును సమీక్షగావించి ఫండు బాగా మిగిలివుంటే ఏవైనా కొన్ని సౌకర్యాలు కల్గిస్తారు.

కార్మికుడు చనిపోతే భార్యకు ఇచ్చే పెన్షను, భార్యలేకపోతే పిల్లలకు యిచ్చే పెన్షను తక్కువగా వుంటుంది. అది వివరాలు; వాటిలోకి పోవడం లేదు.

ఈ పెన్షను స్కీము 1993 ఏప్రిల్ 1 నుండి అమలులోకి వచ్చింది. ఇప్పుడు ఫామిలీ స్కీము క్రింద నున్న 1,35,00,000 మంది విధిగా ఈ కొత్త స్కీములో సభ్యులౌతారు. వారి యిష్టానిష్టాలతో నిమిత్తం లేకుండా ఇక కొత్తగా వుద్యోగాలలోకి వచ్చే వారు కూడా విధిగా ఈ స్కీములోకి వస్తారు. ఇక పోతే ప్రావిడెంటు ఫండు స్కీములో వుండి ఫామిలీ పెన్షను స్కీములో లేనివారు మాత్రం 6 నెలలలోగా ఈ కొత్త స్కీములో చేరుతారా లేదా అనేది నిర్ణయించుకోవాలి. వీరు సుమారు 40 లక్షల మంది వున్నారు.

ఇటువంటి పెన్షను స్కీమును - కార్మికుల జీబులను కత్తిరించే స్కీమును, ప్రభుత్వం ఎగవేత స్కీమును, ఏ కార్మికుడు అంగీకరిస్తాడు ? అంగీకరించే వారిని ఏమనాలి ?

లోగడ ఇటువంటి స్కీములెన్నో వచ్చినవి. మన రాష్ట్రంలోనే రిటైర్మెంటు బెనిఫిట్ స్కీము ఒకటి ప్రవేశపెట్టబడింది. కార్మికులు దానిని కంట్రీబ్యూటు చేయాలి. రిటైర్ అయినప్పుడు చాలా తగ్గి వుంటుంది. సి.ఐ.టి.యు. మినహా తక్కిన యూనియన్లు దీనిని అంగీకరించినవి. సి.ఐ.టి.యు. దీక్షగా దీనిని వ్యతిరేకించింది. చివరకు ఆ స్కీము కూడా కుక్క ముట్టుకుపోయింది.

ఈ కొత్త పెన్షను స్కీము అటువంటిదే.

ఉద్యోగులకు, కార్మికులకు మేడే కానుక !

భారత ప్రభుత్వం తన నూతన ఆర్థిక, పారిశ్రామిక విధానాల ద్వారా పరిశ్రమల మూతలు, ఎగ్జిట్ పాలసీ, రిట్రెంచ్మెంటు, దరల పెరుగుదల, రాయితీల కోత, పన్నుల భారం ప్రభుత్వ రంగ పరిశ్రమల విధ్వంసం విదేశీ దోపిడి దాల్లకు గేట్లు బార్లా తెరవడం మొదలగు ప్రజా వ్యతిరేక చర్యలకు పూనుకున్నది. వాటిని అమలు చేస్తున్నది. దుష్ప్రతిభలను ప్రజలు అనుభవిస్తున్నారు.

ఇప్పుడు క్రొత్తగా మరొక దాడికి పూనుకున్నది. ఈ ఏడాది "మేడే" కానుక అన్నట్లుగా ఉద్యోగులకు కార్మికులకు డి. ఎ. స్తంభన తలపెట్టింది. ఆ విధంగా వారి జీవితాలపై సమ్మెల పెట్టు పెట్టింది.

ఈ దాడికి గట్టి ప్రతిఘటన నిర్మించటమే ఉద్యోగుల, కార్మికుల మేడే శపథం.

సభ్యత్వ వెరిఫికేషన్

1989 సంవత్సరపు సభ్యత్వాన్ని ప్రాతిపదికగా చేసుకుని కేంద్ర ట్రేడ్ యూనియన్ సంస్థల బలాలను తేల్చుటానికి కేంద్ర కార్మిక శాఖ అనుబంధ సంఘాల సభ్యత్వ పరిశీలన చేస్తున్నది. అన్ని సంఘాలకు ఒకటికీ రెండుం సార్లు నోటీసులు పంపబడినవి. పరిశీలన కార్యక్రమం ప్రారంభమై కొనసాగుతున్నది.

ఆయా సంస్థల బలాన్ని బట్టి ప్రభుత్వనియమించే సలహా కమిటీలలో ప్రాతినిధ్యం యివ్వబడుతుంది.

అనుబంధ సంఘాలన్నీ తమకు నోటీసులు అంది, పరిశీలకులు వచ్చినప్పుడు వారు కోరిన రిజిస్టర్లు, సర్టిఫికేట్లు అన్ని చూపాలి. పరిశీలన జరిపే క్రమంలో ఏమైనా అవకతవకలు జరిగిన యెడల వెంటనే కేంద్ర సంస్థల దృష్టికి తేవలెను. ప్రకటించిన సభ్యత్వాన్ని రుజువు చేయటానికి అవుసరమైన డాక్యుమెంటుల పరిశీలకుల ముందు వుంచవలెను.

యూనియన్లు అన్నీ శ్రద్ధతో యీ కార్యక్రమంలో పాల్గొని వెంట వెంట రాష్ట్ర కేంద్రానికి తెలియచేయవలెను.

కార్యదర్శి

సి.ఐ.టి.యు. ప్రదేశ్ కమిటీ

వోల్టాస్ ఇంట్లో ఈగల మోత బయట పల్లకీల మోత

హైద్రాబాద్ ఆల్వీన్ రిమిటెడ్ సంస్థను మూడు ముక్కలు చేశారు. అందులో రిప్రజిరేటర్ విభాగాన్ని ఘనత వహించిన శ్రీ బాలా గారి సంస్థ వోల్టాస్ కు కట్టబెట్టారు. దేశంలోనే అతి పెద్ద పెట్టుబడిదారుడు బాలా గారి సంస్థ ఈ వోల్టాస్. ఇదొక అర్హత ! ? రిప్రజిరేషన్ రంగంలో వోల్టాస్ కు అపారమైన అనుభవం ఉందట! ఈ పల్లకీల మోత చూసి మన రాష్ట్ర మంత్రవర్గానికి కళ్ళు బైర్లు కమ్మాయి. (ఇంకా వేరే కారణాలు కూడా వుండచ్చు ! పాపము శమించుగాక!!) ఇహనేం. “రాజు తల్చుకుంటే దెబ్బలకు కొదవా”. మార్చి చివర్లో ఆల్వీన్ రిప్రజిరేటర్ విభాగం విజయవంతంగా వోల్టాస్ ఒక్కోకి చేరిపోయింది.

వోల్టాస్ వంటి సంస్థలు తీసుకుంటే “చేతి నిండా పని జేబుల నిండా పైసలు. సినిమాలు, షికార్లు ఆహార ఏంబుడీ” అని కాలలు గన్న కార్మికులు, అధికార్లు లేకపోలేదు.

ఇక వోల్టాస్ వారి ఈగల మోత చూద్దాం.

వోల్టాస్ ఛైర్మన్ ఎ. హెచ్. టాబాకో వారి వయస్సు 68 సంవత్సరములు. బాలా సంస్థ గైడ్స్ ప్రకారం 65 సంవత్సరాలు రిటైర్మెంటు వయసు. ఈయన మరో 3 సంవత్సరములు మురిగిపోయాడు. కాని 3 నెలల క్రితం కార్పొరేట్ సర్కిల్స్ లో సంచలనాన్ని సృష్టించిన ఘటనాకటి జరిగింది. వోల్టాస్ లో టాబాకో వాలా వారసునిగా భావించబడ్తున్న ఆర్. వి. రాఘవన్ (51 సంవత్సరములు) గారి రాజీనామాను బోర్డు ఆమోదించింది. ఇదేంటి చెప్పా ! అని ముక్కుమీద వేలేసుకున్నారు కొందరు. కంపెనీ నడిచేతీరు, వెళ్ళే మార్గం నచ్చక రాఘవన్ నారు నిష్క్రమించారు. మరో 2, 3 సంవత్సరాల్లో 60 శాతం మంది ఉన్నతాధికార్లు పదవీ విరమణ చేయబోతున్నారు. వీరిస్థానాల్లో ఎవర్ని, ఎట్లాభర్తీ చేయాలో ఇప్పటి వరకు నిర్ణయాలు జరగలేదు. ఒక మాజీ ఉన్నతాధికారి

“విదేశాల్లోని పెద్ద కంపెనీలన్నీ తమ బర్సోవర్ లో 10-12 శాతం పై అధికారుల్ని నిరంతరం శిక్షణ ఇచ్చుకోవడానికి ఇచ్చు చేస్తుండగా వోల్టాస్ కేవలం 1 శాతం కంటే ఎక్కువే వెచ్చిస్తున్న”దని వాపోయాడు. మన శరీరంలా తలకాయ సరిగా పనిచేస్తుంటే మిగిలిన లోపాలెన్నయినా పట్టకోవచ్చు. కాని ఈ వోల్టాస్ కు తలకాయ వంటి ఉన్నతాధికార్ల బృందం లోనే ఇన్ని లోపాలున్నాయ్.

ఆల్వీన్ ని 3 ముక్కలు చేసి ఒక ముక్కని వోల్టాస్ కి ఇస్తే వోల్టాస్ నే ఇప్పుడు 3, 4 ముక్కలుగా విభజిస్తున్నారు. ఎందుకయ్యా? అని టాబాకో వారి గార్ని ప్రశ్నిస్తే “లాభాలు తగ్గిపోతున్నాయి. 1991 మార్చి 31 నాటికి 1236 కోట్ల రూపాయల నుండి 1992 మార్చికి 15, 40 కోట్లకు పడిపోయింది లాభం. 1992-93 మొదలు 4 నెలల్లో మరి దిగజారిపోయింది. కారణమేమంటే కొన్ని సరఫరా తయారీలో నష్టాలొస్తుండగా కొన్నింటిలో లాభాలొస్తున్నాయి. కాబట్టి ఈ రకంగా విభజించి ఏ విభాగం నష్టాలస్తే వాన్ని మూలకంపెనీ నిర్ణయించుకున్నా” అన్నారు ముందుగా ముందులు. వార్త ఎంగిల్ కండిషనింగ్ విభాగాల్ని మూసివేయడానికి ఈ నిర్ణయం గొప్ప వ్యాఖ్యానిస్తున్నారు.

వోల్టాస్ కి బాగా లాభ లాభించి పెట్టే మార్కెటింగ్ విభాగం. ఎవిధ సరుకుల్ని ఇది మార్కెటింగ్ బాధ్యత తీసుకుని దేశంలోని లక్షలాది రిటైల్ షాపులకు చేరుస్తుంది. అమూల్, రస్సా, కొఠారి జనరల్ ఫుడ్స్ లతో గతంలో తగాదలొచ్చి వాటి మార్కెటింగ్ కాంట్రాక్టులు పొయినాయి. ఇప్పుడు పెద్ద డిబ్బ తిన్నది. “షిప్స్ కో” తో వ్యాపారం.

జనవరి 26, 1993 “పైనాన్నింగ్ ఎక్స్ ప్రెస్” లో ఛైర్మన్ టాబాకో వాలా గారు తమ ఆవేశాన్ని ఈ విధంగా వెళ్ళగక్కారు.

“మనం ఎక్కడున్నాం? నిర్మాహమాలంగా చెప్పాలంటే మనం ఇతర కంపెనీల కంటే చిన్నగా పెరుగుతున్నాం. గత 10 సంవత్సరాల్లో మన స్థానం దిగజారిపోయింది. ఇది చాల సిగ్గు చేటైన విషయం. డబ్బు విపరీతంగా ఖర్చు చేస్తున్నాం మనం. గత సంవత్సరము 5.8 కోట్ల రూపాయలు అప్పు తీసుకున్నాం. ఇన్వెంటరీ 30 కోట్ల రూపాయలకు 7 లక్షల రూపాయల వడ్డీలు చెల్లించింది. ప్లాంటుమీద, యంత్రాలమీద, భవనాలమీద కంపెనీ వెచ్చించిన 184 కోట్ల రూపాయల్లో 125 కోట్లు గత 6 సంవత్సరాల్లో పెట్టుబడిగా పెట్టినవే. కాని వీటిమీద సరైన లాభాలు లేకపోవడం వల్ల కంపెనీని నడపటమే కష్టంగా ఉంది.”

ఇదండీ బాబాకోవాలాగారి అంతరంగం.

అసలీ పరిస్థితి ఎందుకు దాపురించిందో పరిశీలించిన భట్టాచార్య రిపోర్టు కంపెనీ పని విధానాన్ని తీవ్రంగా విమర్శించింది.

అసలు మొత్తం బాబా సామ్రాజ్యంలోనే అనేక మల్టీగుల్లలు వడ్డున్నారు. నష్టాల్లో వున్న కంపెనీల్ని వదిలించుకుంటున్నారు. 110 సం||ల ఎంప్లెస్ మిల్లు మూసివేశారు. 76 సం||ల బాబా ఆయిల మిల్స్ ను విదేశీ గుత్తసంస్థ హిందుస్థాన్ లీవర్ కు అమ్మివేశారు. మహారాష్ట్ర పెట్రోకెమికల్స్ తో జాయింట్ కంపెనీ అయిన బాబా నష్టి డిలైవర్స్, ఇండస్ట్రీయల్ పెర్ఫ్యూమ్స్, ఇంటర్నేషనల్ ఫిషరీస్, కళ్యాణి సోప్ ఇండస్ట్రీస్, బాబా ఆయిల్ క్లౌరాక్స్ వీలన్నిటినీ గుత్తగా గుటకాయస్వాహ చేసింది లీవర్స్ కంపెనీ.

బయట పల్లకీల మోత చూసి మోజా వడ్డది రాష్ట్ర ప్రభుత్వం బాబాగారి పేరు చూసి ఉబ్బితబ్బిబ్బయి పోతున్నారు కొందరు.

అసలు వోల్టాస్ ఇంట్లో ఈగలమోత ఎంతుందో చూశారుగా? - “ఆరెస్ట్”

ఆర్మీన్ కార్మికుల సూటి ప్రశ్నలు - తోక ముడిచిన కాగితం పులులు

- కార్మికులు : వేజ్ ఫ్రీజ్ (వేతన స్థంభన) కు ఎందుకు అంగీకరించావ్ ?
- నరేంద్ర : జై శ్రీరాం! పాపం! వోల్టాస్, బి. పి. ఎల్. లు నష్టాల్లో మునిగిపోతున్న మన ఆర్మీన్ ను మోయలేవట !
- కార్మికులు : అసలు నువ్వు ఆర్మీన్ లో పులిలా నిలబడి ఉంటే ఏ ప్రైవేటు యజమానికి దీనిలోకి రావడానికి దమ్ములున్నాయని ఎన్నికల సభల్లో చెప్పావు కదా ! ?
- నరేంద్ర : అవన్నీ మీరు సీరియస్ గా తీసుకుంటే ఎట్లాగయ్యే ?
- కార్మికులు : మరిపుడు బి.పి.ఎల్. వెనక్కి పోయిందట కదా? వాచ్ డివిజన్ కార్మికుల వేతనాలు స్థంభించ చేయటం దేనికి?
- నరేంద్ర : జై శ్రీరాం. వాళ్ళ రోగం కుదరాల్సిందే!
- కార్మికులు : 1500 మంది కార్మికులింటికి పంపుతున్నారా?
- నరేంద్ర : అబ్బే! రాష్ట్ర ప్రభుత్వం వారిని తీసుకుంటుంది. ఏంపర్లేదు.
- కార్మికులు : మరి ఆపని ముందే చేసి, రిఫ్రజరేషన్ ను వోల్టాస్ కి ఇవ్వకుండా రాష్ట్ర ప్రభుత్వమే నడపలేదా?
- నరేంద్ర : ఏమో? అవన్నీ మనకెందుకు ?
- కార్మికులు : అవున్నే, నీకు ముట్టినాయ్. అవన్నీ నీకెందుకు ?
- నరేంద్ర : ఏయ్ ఎవడ్ర ఆకూత కూసింది. రామ భక్తుణ్ణి! నాపైనే అంత మాటలా? జై శ్రీరాం.
- కార్మికులు : మరి 2,200 మంది ఆల్ డివిజన్ కార్మికులు కువేట్ ఫ్రీజ్ చేయమని ఎవరడిగారు?
- నరేంద్ర :
- కార్మికులు : మాట్లాడవే? ఎవరడిగితే వాళ్ళ నోర్లు కొట్టావ్.
- నరేంద్ర : జై శ్రీరాం.
- కార్మికులు : అన్ని పబ్లిక్ సెక్టర్ వేతన సంప్రదింపులు జరపమని, డి.ఎ. పాయింటుకు 2 రూ||లుగ నిర్ణయించేసే కేంద్ర ప్రకటన చేసింది మరి మాకెందుకీ ద్రోహం చేశావ్ ?
- నరేంద్ర : అది కేంద్ర పబ్లిక్ సెక్టర్ లకే నాయనా!
- కార్మికులు : అసలు మమ్మల్ని అడక్కుండ మా అనుమతి లేకుండ బప్పందంపై సంతకాలెందుకు చేశావ్ ?
- నరేంద్ర :
- కార్మికులు : కార్మిక ద్రోహ, నరేంద్ర ముర్ఖాబాద; వేజ్ ఫ్రీజ్ బప్పందాన్ని రద్దు చేయాలి.
- నరేంద్ర : బ్రతుకుంటే బలుసాకు తినచ్చు. పదండిరా? పారిపోదాం.

బి.ఎన్.రైల్వే కార్మికుల పోరాటం

1927 సంవత్సరంలో అభివృద్ధి చెందిన సమ్మె పోరాటాలలో బెంగల్ - నాగ్ పూర్ (బి.ఎన్.) రైల్వేలో ఖరగ్ పూర్ కార్మికులు సాగించిన దీర్ఘకాల పోరాటాలు చెప్పుకోతగ్గవి. బి.ఎన్. రైల్వేలో ఖరగ్ పూర్ ఒక పెద్ద కూడలి. ఇక్కడ ఆసియాలోనే అతి పొడవైన ప్లాట్ ఫారం వుంది. ఇక్కడే ఒక పెద్ద రైల్వే వర్క్ షాపు కూడా వుంది. వివిధ జాతులకు, భాషలకు చెందిన కార్మికులుండడం ఈ రైల్వే కూడలి ప్రత్యేక లక్షణం. ఈ రైల్వేలో మొత్తం పెట్టుబడిలో 75 శాతం భారత ప్రభుత్వానిదే అయినా బ్రిటన్ లోని, ప్రైవేటు పెట్టుబడి దారులే దీనికి యజమానులు.

ఆ కాలంలో వెల్లువలా సాగుతున్న శ్రామికవర్గ రాజకీయ ఉద్యమాలు ఖరగ్ పూర్ రైల్వే కార్మికులపై కూడా ప్రభావం చూపాయి. సర్ విన్సెంట్ రావెన్ నేతృత్వంలోని స్టేట్ రైల్వే వర్క్ షాప్ కమిటీ సభ్యులు చేసిన రిట్రైంట్ మెంట్ విధానానికి నిరసనగా బి.ఎన్. రైల్వే కార్మికులు పోరాటానికి దిగారు.

చరిత్ర పుటల నుండి

వర్క్ షాప్ లో పనివిధానాన్ని పునర్ వ్యవస్థీకరించి, రిట్రైంట్ మెంట్లు చేయడానికి సంబంధించిన ప్లాన్లు తయారు చేసుకుని ప్రభుత్వం బి.ఎన్.రైల్వేలో ఈ రిట్రైంట్ మెంట్ ప్రారంభించింది. 1926 సంవత్సరం పాడుగునా యాజమాన్యం ఒక పద్ధతి ప్రకారం అప్పుడప్పుడు కార్మికులను డిస్మిస్ చేస్తూనే వుంది. కార్మికులు చేసుకున్న అనేక విన్నపాలను పెడచెవిని పెట్టడంతో కార్మికులు విసిగిపోయి, 1927 ఏప్రిల్ 11న ఈ వర్క్ షాపులో సమ్మె ప్రారంభించారు.

ఈ సమ్మె ఇతర శాఖలకు కూడా వేగంగా విస్తరించింది. సమ్మెలో మొత్తం 26 వేల మంది కార్మికులు పాల్గొన్నారు.

ఉద్యోగ భద్రత లేకపోవడం, తక్కువ జీతాలు - ఎక్కువ పని గంటలు, యూరోపియన్ పోర్ మన్లు జాలుంటు ప్రధాన సమస్యలు. వీటి పరిష్కారం కోసం సమ్మె ప్రారంభించారు.

“బి.ఎన్.రైల్వే ఇండియన్ లేబర్ యూనియన్” కు ఎ.వి.గిరి అధ్యక్షులు. ఈ యూనియన్ పి.ఎ.టి.యు.సి. కి అలిండియా రైల్వే మెన్స్ ఫెడరేషన్ కి అనుబంధం.

ప్రభుత్వం సమ్మెను విచ్ఛిన్నం చేయడానికి భయోత్పాతాన్ని సృష్టించింది. సమ్మె చేస్తున్న కార్మికులపై రైల్వే ఆర్జీలరీ ఫోర్స్ ను ప్రయోగించింది. కొరడాలు, లాఠీలు, రైపుల్ మడమలతో కార్మికులను తీవ్రంగా కొట్టారు. బాయ్ నెట్లతో పాడిచారు. 144వ సెక్షన్ పెట్టి కార్మికులు సమావేశాలు జరుపుకోకుండా చేశారు. ఈ దాడిలో కనీసం 40 మంది కార్మికులు తీవ్రంగా గాయపడ్డారు.

సాయుధ బలగాలను విపరీతంగా కేంద్రీకరించడంతో ఖరగ్ పూర్ యుద్ధ రంగంలా కనబడింది. యూనియన్ నాయకత్వం ఘర్షణ వద్దు సామరస్యంగా సమస్య పరిష్కారం చేసుకుందాం అన్నా కూడా కార్మికులు

ప్రభుత్వానికి వ్యతిరేకంగా దృఢంగా నిలబడడం వల్ల సమ్మె బి.ఎన్. రైల్వే అంతటా పూర్తిగా విస్తరించింది. కార్మికుల దృఢ నిశ్చయం, ఈ సమ్మెకు లభించిన అశేష ప్రజల మద్దతు వలన యాజమాన్యం యూనియన్ తో చర్చలకు అంగీకరించింది. యాజమాన్యం యిచ్చిన హామీతో 10.3.1927న సమ్మె విరమించారు. కాని తరువాత సంఘటనల వలన యాజమాన్యపు విద్రోహ బుద్ధి బయటపడింది. యాజమాన్యం తిరిగి కార్మికుల్ని డిస్మిస్ చేయడం ప్రారంభించింది. తన హామీని ప్రక్కన పెట్టి సమ్మెలో పాల్గొన్నందుకు అనేక మంది కార్మికుల్ని పసికోంచి తొలగించింది. 7-9-1927 న 1700 మందిని డిస్మిస్ చేస్తూ నోటీసులు జారీ చేసింది. దీనికి నిరసనగా వర్క్ షాపులో తిరిగి సమ్మె మొదలైంది. అయితే సెప్టెంబరు 12న యాజమాన్యం లాకౌట్ ప్రకటించింది.

ఈ సమ్మెను ఇతర రైల్వేలకు కూడా వ్యాప్తి చేయడం

కోసం 29, 30 అక్టోబరులలో కరగ్ పూర్ లో ఆలిండియా రైల్వే ఫెడరేషన్ యొక్క ప్రత్యేక సమావేశం జరిగింది. వారం రోజుల్లో బి.ఎన్. రైల్వే కార్మికుల సమస్యలను పరిష్కరించకపోతే అన్ని రైల్వేల లోని కార్మికులు జనరల్ సమ్మెకు సన్నద్ధం కావాలని ఈ సమావేశం పిలుపు నిచ్చింది.

దీంతో భారత బ్రిటిష్ ప్రభుత్వం ఈ కార్మికుల సమస్యలను పరిశీలించడానికి ఒక ప్రభుత్వ ప్రతినిధితోనూ, బి.ఎన్. రైల్వేకు చెందిన మరొక ప్రతినిధి తోనూ కమిటీని నియమించింది. కాని అదే సమయంలో రిట్రైండ్ మెంట్ విషయంలో తానే విధమైన జోక్యం కలిగజేసుకోలేనని ప్రభుత్వం చెప్పింది. లాకౌట్ ఎత్తివేయాలని, రిట్రైండ్ కాబడిన వారికి తిరిగి పని కల్పించాలని, ప్రభుత్వ కమిటీలో యూనియన్ కి ప్రాతినిధ్యం కల్పించాలని వి.వి.గిరి డిమాండ్ చేశారు. ప్రభుత్వం లాకౌట్ కాలానికి జీతాలు చెల్లించడానికి అంగీకరించింది. కాని డిస్మిస్ చేసిన 1700 మంది కార్మికుల్ని తిరిగి పనిలోకి తీసుకోడానికి నిరాకరించింది. ది.8.12.1927 న యూనియనే సమ్మెను విరమించింది.

ప్రభుత్వం - యాజమాన్యాలు ప్రతీకారంతో చేసిన దాడులను ప్రతిఘటించడానికి జరిగిన పోరాటంలో ఖరగ్ పూర్ కార్మికుల ఐక్యత, దృఢ సంకల్పం మంచి గుర్తింపు పొందాయి. సమస్యను విస్తృత పరిచి ఇంకా అనేకమంది కార్మికులను ఈ సమ్మెలో భాగస్వాములను చేయాలనే ఆలోచన - పెంపొందుతున్న కార్మికవర్గానికొక తార్కాణం.

అయితే భారత కార్మిక వర్గం ఇంకా శైవ దవలో వుండగానే జరిగిన సమ్మె పోరాటం ఒకటి 1862 లో జరిగింది. భారత రైల్వేలో ఇది మొట్టమొదటిది. రైల్వేలు మన దేశంలో 1853 లో ప్రారంభమయ్యాయి. ఈ పరిశ్రమ ప్రారంభమైన 9 సంవత్సరాల్లోనే సమ్మె జరగడం అత్యంత ముదావహం. 1862 ఏప్రిల్, మే నెలల్లో చౌరా స్టేషన్ లో 1200 మంది కార్మికులు 8 గంటల పని దినం కోసం సమ్మె చేశారు.

చికాగోలో కార్మికులు నిర్వహించిన చారిత్రాత్మక మేడే పోరాటానికి 24 సంవత్సరాలు ముందుగానే భారత దేశ కార్మికుల్లో ఒక భాగం 8 గంటల పని దినం కోసం పోరాటం చేయడం చారిత్రకంగా ఒక గొప్ప సంఘటన.

అయితే ఈ సమ్మెను కార్మిక వర్గం చైతన్యవంతంగా, నిర్మాణయుతంగా కొనసాగించిన సమ్మెగా భావించరాదు.

సేకరణ : జి. సుబ్బరాజు, వివాఖ.

నిర్మాణ కార్మికుల వేతనాల పెంపు

భవన నిర్మాణం, రోడ్లు నిర్వహన, రాళ్ళు కంకర కొట్టడం, వ్యవసాయం, గనుల్లో పనిచేసే కార్మికులు, రైల్వే గూడ్స్ షెడ్లులో ఎగుమతి - దిగుమతి, యాష్ పిట్స్ లో పనిచేసే కార్మికుల వేతనాలను పెంచుతూ కేంద్ర కార్మిక మంత్రిత్వ శాఖ ఉత్తర్వులు జారీ చేసింది. ఈ ఏడాది ఏప్రిల్ ఒకటో తేదీ నుంచి ఉత్తరువు అమలులోకి వస్తాయి.

నిర్మాణం, రోడ్లు భవనాల నిర్వహన, రాళ్ళు, కంకరకొట్టే కార్మికులు, రన్ వేలలో పనిచేసే కార్మికుల నూతన వేతన వివరాలు ఇలా ఉన్నాయి.

కేటగిరి	ప్రాంతాలు				
	ఎ	బి1	బి2	సి	డి
	రూ-పై	రూ-పై	రూ-పై	రూ-పై	రూ-పై
ఎ. అన్ స్కెల్డ్	27-83	25-68	22-49	20-59	19-69
బి. సెమి స్కెల్డ్ అన్ స్కెల్డ్ సూపర్ వైజర్	34-13	31-93	28-18	26-28	25-03
సి. స్కెల్డ్ / క్లర్ కర్	47-21	40-96	35-86	34-61	32-11
డి. హై లీ స్కెల్డ్	54-76	51-66	45-45	41-70	40-80

వ్యవసాయం

పనివార్ల కేటగిరి	ఏరియా		
	ఎ	బి	సి
	రూ-పై	రూ-పై	రూ-పై
1. అన్ స్కెల్డ్	43-89	38-89	36-89
2. సెమి స్కెల్డ్ అన్ స్కెల్డ్ సూపర్ వైజర్	51-89	45-89	39-89
3. స్కెల్డ్, క్లర్ కర్	58-89	51-89	44-89
4. హై లీ స్కెల్డ్	68-89	60-89	51-89

గనుల్లో

పనివారం కేటగిరి	భూమిపైన పనికి	భూమి క్రింద పని
1. అన్ స్కెల్డ్	24-21	29-61
2. సెమి స్కెల్డ్, అన్ స్కెల్డ్ సూపర్ వైజర్	30-21	36-21
3. స్కెల్డ్	37-11	44-8
4. క్లర్ కర్	37-11	-

రైల్వే గూడ్స్ షెడ్లులో ఎగుమతులు, దిగుమతులు, ఆస్పిక్ క్లీనింగ్ పనివారంకు ఏ ప్రాంతాల్లో 37-15, బి ప్రాంతాల్లో 29-47, సి ప్రాంతాల్లో 25-62 లుగా నిర్ణయించింది.

నోటి మాటతో ఉద్యోగాలను ఊడగొట్టిన రైల్వే యాజమాన్యంపై, సెంట్రల్ అడ్మినిస్ట్రేటివ్ ట్రైబ్యునల్ తో, సుప్రీంకోర్టులో రైల్వే క్యాజావల్ కార్మికులు గెలిచిన కేసు యొక్క సంక్షిప్త వివరాలు ఈ విధంగా వున్నాయి :

ఉత్తరరైల్వేలో, 105 మంది కార్మికులు తేది 26-7-1988న క్యాజావల్ కార్మికులుగా నియమించబడ్డారు. వారు 143 రోజులు నిరాటంకంగా (బేక్ లేకుండా) పనిచేశారు. అయితే తేది 19.12.1988న వారిని సర్వీసు నుండి తొలగిస్తూ (టెర్మినేట్) ఉత్తరరైల్వే యాజమాన్యం నోటిమాటగా ప్రకటించింది.

తమకు జరిగిన అన్యాయంపై, రైల్వే యాజమాన్యంకు మహాజరు (విన్నపం) సమర్పించగా యాజమాన్యం నుండి ఎటువంటి సమాధానం స్పందన లేకపోవడంతో, తమకు న్యాయం చేయమని సెంట్రల్ అడ్మినిస్ట్రేటివ్ ట్రైబ్యునల్ కు శ్రీ బసంత్ లాల్ మరియు 104 మంది క్యాజావల్ కార్మికులు కేసు దాఖలు చేసారు.

ఈ కేసుపై ఉత్తర రైల్వే యాజమాన్య, క్యాజావల్ కార్మికుల వాదోపవాదాలు విన్న ట్రైబ్యునల్ 16-3-90న ఒక తీర్పు నిచ్చింది. ఈ తీర్పు ప్రకారం తొలిగించబడ్డ 105 మంది క్యాజావల్ కార్మికులను, తీర్పు ముట్టిన 3 నెలలో తిరిగి నియమాంశాలని వారికి టెంపరరీ ఉద్యోగుల స్థాయిని, సౌకర్యాలను కల్పించాలని పేర్కొన్నది.

రైల్వే యాజమాన్యం ట్రైబ్యునల్ తీర్పును అమలు చేయకపోవడంతో క్యాజావల్ కార్మికులు సుప్రీంకోర్టులో “కోర్టు దిక్కారణ నేరం” క్రింద పిటిషన్ దాఖలు చేశారు. యాజమాన్యం “స్పెషల్ లీవ్ చాలెంజింగ్” అనుమతితో సుప్రీంకోర్టులో అప్పీలు చేసుకొన్నది.

ఈ అప్పీల్లో యాజమాన్యం క్యాజావల్ కార్మికులను ప్రాజెక్టు పని కోసం తీసుకొనబడినారని, అందుచేత వారిని పని నుండి తొలగించే హక్కు తమకు వున్నదని, వారు 360 రోజులను పూర్తి చేయలేదు కనుక వారికి టెంపరరీ పుద్యోగుల స్థాయిని, సౌకర్యాలను కల్పించనవసరం లేదని ఆవిధంగా ట్రైబ్యునల్ తీర్పును కొట్టివేయమని కోరింది.

క్యాజావల్ కార్మికుల తరపున వాదనలలో తాము ప్రాజెక్టు పనికోసం నియమించబడలేదని రికార్డు పూర్వకంగా నిరూపించారు. కావున తాము 120 పని రోజులను పూర్తి చేశామని తమకు తాత్కాలిక (టెంపరరీ) ఉద్యోగుల స్థాయిని కల్పిస్తూ వారికి ఇస్తున్న పూర్తి సౌకర్యాలను ఇవ్వాలన్న వాదనను నిరూపిస్తూ ఉత్తర రైల్వే జనరల్ మేనేజర్ గారు తేది. 29-12-1978 న, 21-22-3-1972, 23-5-

1972 మరియు 27-11-1975 జారీచేసిన సర్క్యులర్ ల ననుసరించి, వారు ప్రాజెక్టు పనిలో గాని, ఇతర పనులలోగాని క్యాజావల్ పనిచేస్తూ 4 నెలలు (120 రోజులు) నిరాటంకంగా పని చేస్తే వారిని క్లాస్-4 పోస్టులలో రెగ్యులరైజ్ చేయటానికి అర్హులని ప్రకటించిన సర్క్యులర్ ను అమలు చేయడం లేదని నిరూపించారు. అంతే కాకుండా క్యాజావల్ కార్మికులను ఎటువంటి నోటిసు లేకుండా టెర్మినేట్ చేయడం ఇండియన్ రైల్వే ఎమ్ప్లొయీస్ మెంబు మాన్యువల్ లో రూలు 2304 కు విరుద్ధమని పేర్కొన్నారు.

పై వాదనలను సుప్రీంకోర్టు అమోదిస్తూ నిరుపేదలైన క్యాజావల్ కార్మికులను వివాదంలోనికి మరింతగా తీసుకొని పోవడం సరైనది కాదని, ఆవిధంగా రైల్వే యాజమాన్యంకు ఈ వివాదంలో మరింత కాలాన్ని ప్రసాదించడం న్యాయసమ్మతం కాదని అందుచేత ట్రైబ్యునల్ తీర్పును అమలు చేయమని, 12-5-91 నుండి క్యాజావల్ కార్మికులను టెంపరరీ స్థాయి ఉద్యోగులుగా గుర్తిస్తూ వారికి జీతభత్యాలను ఇవ్వాలని కోర్టు ఖర్చులను యాజమాన్యం భరించాలని సుప్రీంకోర్టు 18.2.92న తీర్పునిచ్చింది.

కాంట్రాక్టు కార్మికులకు పని కల్పించండి

- సుప్రీంకోర్టు

రైల్వేలో స్టీము, లోకో షెడ్లు క్రమేణా తొలగించబడుతున్నవి. ఫలితంగా షెడ్లవద్ద పనిచేసే కోల్, యాష్ హ్యాండ్లింగ్ కార్మికులు రీట్రైనింగ్ చేయబడుతున్నారు. ఈ పనిని కాంట్రాక్టర్ల ద్వారా చేయించేది రైల్వే యాజమాన్యం. డిపార్టుమెంటు ద్వారా పని జరిపించాలని, తమను రైల్వే సర్వీసులో యిమిడ్చుకోవాలని కార్మికులు ఆందోళన చేస్తూ వచ్చారు. ఇప్పుడు తక్షణం రీట్రైనింగ్ మెంబు ప్రమాదం ఎదురవటంతో రక్షణ కోరుతూ యీ పనివారు సుప్రీంకోర్టు నాశ్రయించారు. ఇంకా అనేక రకాల పనులలో చేసే కాంట్రాక్టు కార్మికులు కూడ కోర్టులో దరఖాస్తులు వేశారు.

ఈ దరఖాస్తులను సుప్రీంకోర్టు పరిశీలించింది. జస్టిస్ జె.ఎన్.వర్మ, జస్టిస్ ఎన్.ఎం.కస్టివాల్ లతో కూడిన బెంచి తీర్పు యిచ్చింది. పనివారికి తగిన ప్రత్యామ్నాయ పని చూపించే విషయం రైల్వే అధికారులు పరిశీలించాలని కోర్టువారు తమ తీర్పులో పేర్కొన్నారు. దేశంలో అన్ని జోన్ లలోను పనికి ప్రాధాన్యత దృష్ట్యా యిది పాలసీ విషయమని కాబట్టి రైల్వే మంత్రిత్వశాఖ యీ విషయం పరిశీలించాలన్నది. కోర్టు తీర్పును వమ్ము చేసేందుకు రైల్వే యాజమాన్యం చేయాలిందంతా చేస్తుంది. కావున తమను తాము రక్షించుకునేందుకు కార్మికులు సిద్ధంగా వుండక తప్పదు.

పెన్షన్ మూడవ సాకర్యంగా కోరుతూ చిత్తూరులో బ్యాంకులు, ఇన్సూరెన్స్ ఉద్యోగుల సమ్మె

చిత్తూరు పట్టణంలో 29-3-93 సోమవారం నాడు పట్టణ పబ్లిక్ సెక్టార్ ట్రేడ్ యూనియన్ సమన్వయ కమిటీ అధ్యక్ష్యంలో, కమిటీ కన్వీనర్ శ్రీ కె. రమేష్ బాబు నాయకత్వంలో జాతీయ బ్యాంకులు, గ్రామీణ బ్యాంకులు మరియు ఇన్సూరెన్స్ కంపెనీల అధికారులు మరియు ఉద్యోగులు, పెన్షన్ ను మూడవ సదుపాయంగా కల్పించాలనీ, మరియు పెన్షన్ ను రెండవ పదవీ విరమణ సదుపాయంగా ఎట్టి పరిస్థితులలోనూ అంగీకరించమనీ, అందరికీ బోనస్ సాకర్యం కల్పించాలనీ, వేతన ఒప్పందంపై వెంటనే చర్యలు ప్రారంభించాలనీ, ప్రైవేటీకరణను విడనాడాలనీ, మరియు భారత ప్రభుత్వ నూతన ఆర్థిక విధానాలకు వ్యతిరేకంగా ఒక రోజు సమ్మె జరిపారు. ఈ సందర్భంగా పట్టణంలోని అన్ని బ్యాంకులు, ఇన్సూరెన్స్ కంపెనీలు మూతబడ్డాయి.



ఈ సమ్మె సందర్భంగా 500 మందికి పైగా ఉద్యోగులు, అధికారులు పెద్ద ఎత్తున ప్రదర్శన జరిపారు. ప్రదర్శన అనంతరం జరిగిన సభలో వివిధ సంఘాల నాయకులు కోర్కెలపై క్రింది సంఘాలవారు మాట్లాడారు.

AIBOC నుండి శ్రీ యం. సుధాకర్ రెడ్డి, NOBE నుండి శ్రీ బి. మల్లయ్య, AIEA నుండి శ్రీ ఆర్. శంకర నాయుడు, BEFI నుండి = శ్రీ వి.ఎల్.ఎన్.మూర్తి, APRRBEA నుండి శ్రీ ఆర్. రమణారెడ్డి, AIOBEU నుండి శ్రీ ఎ.వి. కృష్ణమూర్తి, Small Savings నుండి = శ్రీ వి. చంద్రశేఖర్, NCBE నుండి శ్రీ ఎ. నరసింహారెడ్డి, ఎ.ఐ.బి.ఓ.సి సంఘం జిల్లా నాయకులు శ్రీ సుధాకర్ రెడ్డి వందన సమర్పణ చేశారు.

చక్కెర కార్మికుల రాస్తా రోకో

కర్నూలు జిల్లా నంద్యాల చక్కెర ఫ్యాక్టరీ కార్మికులకు నాలుగు నెలలుగా వేతనాలు చెల్లించుటలేదు. దీనికి నిరసనగా 200

కార్మికులు ప్రదర్శన జరిపారు. శ్రీనివాస జంక్షన్ లో "రాస్తా రోకో" జరిపారు. నాలుగు వైపులా ట్రాఫిక్ స్తంభించింది. సి.ఐ.టి.యు పట్టణ నాయకులు ఈ కార్యక్రమానికి నాయకత్వం వహించారు. శ్రీ యుతులు మస్తాన్ వలీ, బి. శంకరయ్య, నాగేశ్వరరావు, బండెప్పలు తదితరులు ప్రసంగించారు. ఫ్యాక్టరీకి అభివృద్ధికి ప్రభుత్వం ఏమీ శ్రద్ధ చూపడంలేదని విమర్శించారు. ప్రభుత్వం వెంటనే తగు చర్యలు చేపట్టకపోతే ఆందోళన తీవ్రతరం చేయవలసి వస్తుందని హెచ్చరించారు.

పాల్వంచలో విద్యుత్ కార్మికుల ధర్నా :

11 నెలల నుండి కంటిన్యూగా పని చేస్తున్న మాధవరావు అనే కార్మికుడిని అక్రమంగా తొలగించి సీనియారిటీలేని, పి-ఎఫ్. కటింగ్ కూడ లేని మరొక వర్కర్ ను పెట్టినందుకు యు.ఇ.ఇ.యు. అధ్యక్ష్యంలో 200 మంది కాంట్రాక్టు కార్మికులు పాల్వంచ ధర్మల్ స్టేషన్ వద్ద ధర్నా చేశారు. ధర్నా కార్యక్రమం 14 గంటల పాటు సాగింది. స్థానిక చీఫ్ ఇంజనీరు అన్ ఫెయిర్ లేబర్ ప్రాక్టీసుకు పూనుకుని అశాంతిని రెచ్చగొట్టాడు.

చీఫ్ ఇంజనీర్లు తదితర ఆఫీసర్లను ఎలూ కదలనివ్వలేదు.

చివరకు అర్థరాత్రి పోలీసులు రంగప్రవేశం చేశారు. విషయమంతా విని సర్కిల్ యినస్పెక్టరు సమన్వయ పరిష్కారానికి తాను తోడ్పడుతానని హామీ ఇచ్చిన మీదట ధర్నా ఉపసంహరింపబడినది.

మాధవరావును పనిలోకి తీసుకోవాలని, హైకోర్టు ఉత్తర్వులను అమలు చేయాలని, లేబర్ సప్లయ వర్కర్స్ లో పని చేస్తున్నవారిని మార్చకుండా కంటిన్యూ చేయాలని కార్మికులు నినాదాలిచ్చారు.

అధికారులు అక్రమ చర్యలకు కార్మికుల నుండి యిలాంటి ప్రతిగటన ఎదురవటం ఇదే మొదటిసారి.

• • • • •

వేతన ఒప్పందాలు

నల్లగొండ జిల్లా కోదాడ పట్టణంలో ప్రింటింగ్ ప్రెస్ కార్మికులు సి.ఐ.టి.యు. నాయకత్వాన వేతన ఒప్పందం కుదుర్చుకున్నారు.

దాని ప్రకారం ప్రతి వర్కర్ కు రు.100/- నుండి రు.200/ వరకు వేతనాలు పెరిగినవి. కంపాజింగు వర్కర్లను రు. 1000/- లు,

ప్రింటింగ్, బైండింగ్ పనివారికి రు.825/-లు చెల్లించబడుతవి. ఓవర్ టైం చేసేటప్పుడు టిపిన్ కు రు. 3/-లు, భోజనానికి రు.10/-లు యివ్వటానికి అంగీకరించబడినది. 1994 ఫిబ్రవరి వరకు ఒప్పందం అమలులో వుంటుంది.

సి.ఐ.టి.యు. పై కోపంతో

మహబూబ్ నగర్ జిల్లా వనపర్తి పట్టణంలో సి.ఐ.టి.యు. అనుబంధ సంఘం మున్సిపల్ వర్క్స్ యూనియన్ ఊర్కులో చలివేంద్రం నిర్వహిస్తూ దాహర్తులకు సేవచేస్తున్నది. చలివేంద్రంపై సి.ఐ.టి.యు. పతాకం వుండటం సహించలేని కాంగీ శాసన సభ్యుడు శ్రీ చిన్నారెడ్డి చలివేంద్రాన్ని మూయించాడు.

ఎం.ఎల్.ఎ. చర్యను యూనియన్ అధ్యక్షుడు శ్రీ వి.నాగేశ్వర్ ఖండించాడు. ఎం.ఎల్.ఎ. తన వైఖరి మార్చుకుని చలివేంద్రాని నిర్వహణకు సహకరించాలని కోరాడు.

తాడేపల్లిగూడెం : రైల్వే గూడ్స్ వర్క్స్ యూనియన్ (సి.ఐ.టి.యు.) 9వ మహాసభలో పట్టణ సి.ఐ.టి.యు. అధ్యక్షులు మాట్లాడుతు కార్మికులు తమ సమస్యలను ఐక్యతతో ఉండి పరిష్కరించుకోవాలని కోరారు. అవకాశవాద విధానాల నుండి బయటపడి సి.ఐ.టి.యు. నాయకత్వాన కార్మికులు సంఘటితమయ్యారని, కార్మికుల హక్కుల కోసం సి.ఐ.టి.యు. కృషి చేస్తున్నదని చెప్పారు. యూనియన్ కార్యదర్శి శ్రీ చింతకాయల బాబూరావు దేశంలో జరుగుతున్న రాజకీయ పరిణామాలను కార్మికవర్గం నిరంతరం పరిశీలించాలని, మతోన్మాద శక్తులపట్ల అప్రమత్తంగా ఉండాలని చెప్పారు. సి.ఐ.టి.యు. జిల్లా అధ్యక్షులు శ్రీ కొల్లా వెంకటరత్నం మృతికి సభ సంతాపం తెలిపింది. అనంతరం నూతన కమిటీని ఎన్నుకున్నారు.

ప్రత్తికొండ : కర్నూలు జిల్లా ప్రత్తికొండలో లారీ - మోటార్ వర్క్స్ యూనియన్ ను సి.ఐ.టి.యు.కు అనుబంధంగా ప్రారంభించారు. ఈ సమావేశానికి సి.ఐ.టి.యు. నాయకులు శ్రీ యం. ఆశోకకుమార్ అధ్యక్షత వహించారు. సంఘ అధ్యక్షులుగా శ్రీ బషీర్, కార్యదర్శిగా శ్రీ శ్రీనివాసులు ఎన్నికైనారు.

కొడుమూరు : తమకు ఇచ్చే కమీషన్ పెంచాలని కోరుతూ మూడు రోజులు సమ్మె చేసి స్థానిక టైలరింగ్ కార్మికులు విజయం సాధించారు. షర్ట్ కు 7/-, స్లాగ్ కు 8/-, ప్యాంటు 15/- గా స్థానిక సి.ఐ.టి.యు. నాయకత్వంలో విజయం సాధించారు.

చీరాల : ప్రకాశం జిల్లా చీరాలలోని ఐ.టి.సి. అండ్ ఐ.ఎల్.టి.డి వర్క్స్ ఫెడరేషన్ బ్రాంచి కార్యాలయం లోని ఓ.టి. రణదీప్ గ్రంథాలయాన్ని ప్రారంభించారు. ఈ సందర్భంగా ఫెడరేషన్ అధ్యక్షుడు కొండ్రగుంట వెంకటేశ్వర్లు పతాకావిష్కరణ చేసారు. ఫెడరేషన్ గుంటూరు ప్రధాన కార్యదర్శి గ్రంథాలయాన్ని ప్రారంభించారు. శ్రీ జి.ఎస్. బాలాజీదాస్ ప్రసంగిస్తూ టి.టి. రణదీప్ మొదటి స్థానం కార్మిక రాజ్యం స్థాపించాలని కృషి చేసారని, టి.టి. రణదీప్ కార్మికులు గ్రంథాలయాన్ని వినియోగించుకొని, విజ్ఞాన సమృద్ధి చేయాలని కోరారు. యాజమాన్యం తరపున శ్రీ కె. రాఘవయ్య ఇతని కార్మిక నాయకులు పాల్గొన్నారు.

కడప : ఆల్వీన్ ప్రైవేటీకరణ, విక్రీజీ లను ఆమోదించి టి.ఎం.ఎస్. నాయకుడు ఓ.జె.పి. శాసనసభ్యుడు నరేంద్ర చేసి ఒప్పందం వల్ల ఎక్కువగా నష్టపోయేదినంబలూరు ఆల్వీన్ కార్మిక లో ఆల్వీన్ ఎంప్లాయిస్ యూనియన్ (సి.ఐ.టి.యు) కార్యదర్శి శ్రీ సి.ఆర్.జి. ప్రసాదరావు పేర్కొన్నారు నందలూరులో పనిచేసే కార్మికులు ఎలాంటి మెడికల్ సెలవులు లేకుండా భవిష్యత్తులో తమ జీవితాలు బాగుపడతాయనే ఆశతో కర్మాగారంలో అదృష్టవశాత్తూ సెలవు పొందుతున్నారన్నారు. ఇప్పటికే అనూహ్యమైన ఉత్పత్తిని ఉత్పత్తి కార్మికులంతా పర్మినెంట్ అవుతున్న తరుణంలో దానిని ప్రైవేటీకరణ చేసి మూడు సంవత్సరాల పాటు ఎలాంటి అగ్రిమెంటు లేకుండా పని చేయాలని నరేంద్ర ఒప్పందం చేసుకోవడం స్థానిక యూనియన్ ఆందోళన అన్నారు.

గవి కార్మికుల ధర్నా

సింగరేణి కాలరీస్ ఎంప్లాయిస్ యూనియన్ (సి.ఐ.టి.యు) అధ్యక్షులలో సింగరేణి రామకృష్ణపూర్ డివిజన్ జనరల్ మేనేజర్ ఆఫీసు ముందు 300 మంది కార్మికులు ఉన్న కేంద్ర తొలగి ప్రదర్శన జరిపారు.

స్పాన్సరింగ్ కమిటీ ఏర్పాటునుండి తప్పుకోవాలని నిర్వహించబడినది. వినతి పత్రాన్ని జనరల్ మేనేజరుకు సమర్పించారు. వేతన సంప్రదింపులు, డి.ఎ. చెల్లింపుల బోనస్ పై సీలింగ్ ఎత్తీత మొదలగు కోర్కెలను వినతి పత్రంలో పేర్కొన్నారు. ఇవి విడి కరెంటు నుంచి నీటి సప్లయ, సులభ కాంప్లెక్సు నిర్మాణం కోర్కెలు ఎర్పాటును కూడా కోరారు.

యూనియన్ నాయకులు శ్రీ యుతులు పి. ఎస్.ఆర్. రెడ్డి, మహేందరరావుల ప్రదర్శకులను ద్వీశించి ప్రసంగించారు. జైతుల రెడ్డి, వెంకటస్వామి తదితరులు కార్యక్రమానికి నాయకత్వం వహించారు.

సభలు - సమావేశాలు

సాత్ సెంట్రల్ రైల్వే ఎంప్లాయీస్ యూనియన్ తెనాలి బ్రాంచి కమిటీ సమావేశం బాపట్లలో మార్చి 28న జరిగినది. శ్రీ జె. వెంకటేశ్వర్లు అధ్యక్షత వహించారు. యూనియన్ ప్రధాన కార్యదర్శి శ్రీ యం. వి. సుబ్బయ్య మాట్లాడుతూ యిటీవల కాలంలో రైల్వే సంఖ్య వేగముగా పెంచబడిందనీ, దానికి తగినటులా సిబ్బంది సంఖ్యను పెంచలేదనీ పైగా తగ్గించేందుకు పూనుకున్నారనీ ఫలితంగా ప్రయాణీకుల భద్రతకు ముప్పు ఏర్పడిందనీ అన్నారు. రైల్వే యాజమాన్యం వైఖరిని విమర్శించారు.

బ్రాంచి కార్యదర్శి శ్రీ జి.వి. జయపాల్ కార్యకలాపాల సమీక్షను ప్రవేశ పెట్టారు. చర్చలనంతరం ఈ క్రింది సమస్యలపై తీర్మానాలు చేయబడినవి.

1. రిటైరయిన మూడవ తరగతి కార్మికులకు కలిపించిన ప్రివిలేజి స్వామిల సౌకర్యం నాల్గవ తరగతి కార్మికులకు వర్తింపజేయుట.
2. బాపట్ల ఇంజనీరింగ్ నబ్-డివిజన్ లోని క్యాజువల్ కార్మికులందరినీ పర్మినెంటుచేయాలి.

పై రెండు కోర్కెలను అమలు చేసినందువల్ల రైల్వేకు అదనపు ఆర్థిక భారం పడేది ఏమీలేదు.

3. పి.డబ్ల్యు మేస్ట్రీలుగా ప్రమోట్ చేయబడిన ఇంజనీరింగ్ గ్యాంగు కార్మికులు ప్రస్తుతం ట్రైనింగ్ లోనున్నారు. ఉన్నఖాళీలను బట్టి ఏ సెక్షను వారిని ఆ సెక్షనులోనే పోస్టు చేయుట.

ప్రైవేటీకరణకు నిసరన

గ్యాంగ్ మజ్దూర్ ఎన్.ఎం.ఆర్ ల రాష్ట్ర సదస్సు సంయుక్తంగా ఏప్రిల్ 11న హైదరాబాద్ లోని ప్రెస్ క్లబ్ లో శ్రీ కొండగుంట వెంకటేశ్వర్లు గారి అధ్యక్షతన జరిగింది. సి.ఐ.టి.యు. రాష్ట్ర అధ్యక్షులు శ్రీ పర్సా సత్యనారాయణ గారు సదస్సును ప్రారంభిస్తూ అన్ని రంగాలలో ప్రైవేటీకరణముంచుకొస్తున్నదని, కేంద్ర ప్రభుత్వ నూతన ఆర్థిక, పారిశ్రామిక విదానాల దుష్ఫలితాలకు వ్యతిరేకంగా సమైక్యంగా పోరాడాలని కోరారు. ఇబ్రహీంపట్నం శాసన సభ్యులు శ్రీ కె.రాములు గారు సందేశమిస్తూ తమ మద్దతు ప్రకటించారు. తొలుత రాష్ట్ర సంఘాల తరపున శ్రీ ఎల్. సత్యయ్య స్వాగతం చెప్పారు యూనియన్ల నాయకులు శ్రీ ఎ. భుజంగరావు, శ్రీ ఆలీ అక్తర్, శ్రీ ఎం. ఆర్. కె. శర్మ, శ్రీ టి.ఎస్. ప్రకాష్, శ్రీ వి.గోపాల క్రిష్ణ, శ్రీ షేక్ మహబూబ్, శ్రీ ఎ. నారాయణ, శ్రీ ఇంతియాజ్, శ్రీ సంజన్న తదితరులు మాట్లాడారు. రోడ్లు, భవనాలు, మున్సిపల్, పబ్లిక్ హెల్త్ సర్వీసులు ప్రైవేటీకరణను నిరసిస్తూ, గ్యాంగ్ మజ్దూర్లు రిటైర్డ్లు ఖాళీలను భర్తీ చేయాలని, ఎన్.ఎం.ఆర్ లను రెగ్యులరైజ్ చేయాలని, జి.వో. 400

(మున్సిపల్ శాఖ) రద్దు చేయాలని తీర్మానాలను సదస్సు ఆమోదించింది. సదస్సుకు రంగారెడ్డి, నల్లగొండ, మహబూబ్ నగర్, తూర్పు గోదావరి, హైదరాబాద్ జిల్లాల నుండి ప్రతినిధులు హాజరయ్యారు.

బిల్డింగ్ వర్కర్స్ కోసం సమగ్ర చట్టం

మహబూబ్ నగర్ జిల్లా బిల్డింగ్ వర్కర్స్ రెండవ మహాసభ వనపర్తి పట్టణంలో ఏప్రిల్ 11న జరిగినది.

రాష్ట్ర పెడరేషన్ కార్యదర్శి శ్రీ వి. ఉమామహేశ్వరావు సభలో ప్రసంగించారు. దేశ వ్యాపితంగా 50 లక్షలుగానున్న బిల్డింగ్ వర్కర్స్ కు ఈనాటికి సమగ్రమైన చట్టం రూపొందించలేదని విమర్శించారు.

కేరళ రాష్ట్రంలో వామపక్ష ప్రభుత్వము ఒక చట్టంతోగా కాగ్రేస్ పాలనలో దాన్ని రద్దు చేశారని, బెంగాలులో వామ పక్ష ప్రభుత్వం భవన నిర్మాణ కార్మికుల అభ్యున్నతి కోసం కృషిచేసిందని అలాగే వి.పి.సింగ్ ప్రభుత్వం ఒకచట్టంతోగా దాన్ని మెరుగు పర్చటానికి సి.ఐ.టి.యు. అనేక మార్పులు సూచించినదని వివరించారు.

నిర్మాణపు పనిలోని వడ్రంగం, తాపీ, పెయింటింగ్, సెంట్రలింగ్ కార్మికులందరికీ ప్రయోజనకారిగా దేశమంతటికీ వర్తించేటట్లు సమగ్రమైన చట్టంకోసం కార్మికులు పోరాడాలని చెప్పారు.

యూనియన్ లో చేరినందుకు శిక్ష

విశాఖపట్నం జిల్లా కొత్తవలస దగ్గర గిసాన్ స్ట్రీట్ వర్క్సు యాజమాన్యం 70 మంది కార్మికులను అకస్మాత్తుగా తొలగించింది. యూనియన్ లో చేరటమే నేరంగా పరిగణించి మేనేజిమెంటు కక్షతో తొలగించింది. రాయపూర్ నుండి పోటీ కార్మికులను తెచ్చిపని చేయిస్తోంది.

దీనిని నిరసిస్తూ కంపెనీ గేటు ఎదుట కార్మికులు ధర్నా చేస్తున్నారు.

న్యాయాధారణ కోరుతూ బిల్డింగ్ వర్కర్స్ ప్రదర్శన

శ్రీ కాకుళం జిల్లా టెక్నాలి పట్టణంలో బిల్డింగ్ వర్కర్స్ పేడ రాములు పోలీసుల చిత్రహింసలకు మృత్యుచెందాడు. దీనిపై న్యాయాధారణ జరిపించాలని కోరుతూ శ్రీ కాకుళంలో 3,000 మంది కార్మికులు సి.ఐ.టి.యు. ఆధ్వర్యంలో ప్రదర్శన చేశారు. అనంతరం టౌను హాలులో జరిగిన సభలో సి.ఐ.టి.యు. కార్యదర్శి శ్రీ నివాసు, బిల్డింగ్ వర్కర్స్ నాయకుడు శ్రీ యస్. అప్పారావు తదితరులు ప్రసంగించారు. ఏ ఆధారం లేని కార్మికుని కుటుంబాన్ని ఆదుకోవాలని కోరారు.

తర్వాత ప్రతినిధివర్గం కలెక్టరును కలసి మెమోరాండం సమర్పించారు.

కాఫీ క్యూరింగ్ పనివారి ప్రదర్శన

విశాఖపట్టణం జిల్లా కాఫీ క్యూరింగ్ సెంటర్ కార్మికులు నర్సీ పట్నంలో ప్రదర్శన జరిపారు. వీరందరూ మహిళలు. వీరికి మద్దతుగా

యితర మహిళలు కూడ చేరారు. మొత్తం 250 మంది ప్రదర్శనలో పాల్గొన్నారు.

సబ్-కలెక్టరు ఆఫీసులో వినతిపత్రం అందచేశారు. స్వార్థ పరుల మాట విని 130 మంది మహిళలను పనినుండి నిలుపుచేయటం అన్యాయమని సమస్యను వెంటనే పరిష్కరించని యెడల ఆందోళనను తీవ్రతరం చేస్తామని సి.ఐ.టి.యు. నాయకులు శ్రీ టి. సత్యనారాయణ హెచ్చరించారు.

యూనియన్ అధ్యక్షులు శ్రీమతి నడిపెంటి రాము, రెల్లి లింగాలమ్మ తదితరులు ప్రదర్శనకు నాయకత్వం వహించారు.

కక్షసాధింపు చర్యలు

పాలకొల్లులో పేపరు మిల్లు కార్మికులు యూనియన్ స్థాపించుకుని సమస్యల పరిష్కారానికి కృషి చేస్తున్నందుకు యాజమాన్యం కక్ష గట్టింది. 7 గురిని సస్పెండు చేసింది. పోటీ సంఘం పెట్టింది. వత్తిడి తెస్తున్నది, చట్టపరంగా ఏ సౌకర్యాలు అమలులో లేవు, యాజమాన్యంలో తగాదాలు, అవకతవకల కారణంగా చీటికి మాటికి మిల్లు మూతపడుతోంది. ఇంతవరకూ ప్రదర్శనల ద్వారా కార్మికులు నిరసన తెలిపారు. నిరాహారదీక్షకు కూడ పూనుకోవాలని ఆలోచిస్తున్నారు.

రికార్డు

విశాఖపట్నంలోని ఓడరేవు నుండి 22.77 మిలియన్ బన్నుల సరుకు రవాణా జరిగి రికార్డు సృష్టించబడినది. 1991-92 ఆర్థిక సంవత్సరంలో పూర్తిచేసిన బార్గెటు 21.5 మిలియన్ బన్నులు. అప్పటికే అదే రికార్డు!

ఇప్పుడు ఆ రికార్డును అధిగమించి 22.77 మిలియన్ బన్నులు రవాణా చేయటం ద్వారా 1992-93లో గతం మీద 6 శాతం అభివృద్ధి సాధించనట్లయింది.

ప్రభుత్వ రంగ సంస్థల పని విధానంపైన ఫలితాలపైన అదే పనిగా దుమ్మెత్తి పోస్తూ నిందలు వేస్తున్న రాజకీయ నాయకులకు, బురోక్రాట్లకు చెంపపెట్టు పెట్టినట్లయింది.

• • •

ఆంధ్రప్రదేశ్ లోని సింగరేణి బొగ్గు గనుల సంస్థ కూడా ప్రభుత్వ రంగసంస్థ. ఇది కూడ మార్చి 31తో అంతమైన ఆర్థిక సంవత్సరంలో రికార్డు ఉత్పత్తి సాధించింది. 22 లక్షల బన్నుల బొగ్గు ఉత్పత్తి జరిగింది.

సింగరేణి, విశాఖపోర్టు ఉద్యోగులు అభినందనీయులు.

శిక్షణా తరగతులు

హైదరాబాద్ లో కోఆపరేటివ్ ప్రెస్ లిమిటెడ్ వర్కర్స్ కు ఏప్రిల్ 14న ఒక రోజు శిక్షణా తరగతులు నిర్వహించబడినవి. సి.ఐ.టి.యు. రాష్ట్ర అధ్యక్షులు శ్రీ పర్స సత్యనారాయణ, నగర సి.ఐ.టి.యు. కార్యదర్శి శ్రీ ఎం. కృపేందర్, శ్రీ ఆర్. సాంబశివరావు, ప్రెస్ వర్కర్స్ యూనియన్ అధ్యక్షులు శ్రీ పి. వెంకటేశ్వరరావు గార్లు వివిధ అంశాలపై ఉపన్యాసాలిచ్చారు. యూనియన్ కార్యదర్శి శ్రీ ఐ.ఎస్.మూర్తి ప్రిన్సిపాల్ గా వ్యవహరించారు. తరగతులకు 5గురు మహిళలు కూడా హాజరైనారు.

నగరంలో నిర్మిస్తున్న భాస్కర్ భవన నిధికి ప్రెస్ కార్మికులు తమ వంతుగా రు.3000 లను యూనియన్ కార్యదర్శి శ్రీ మూర్తి గారి ద్వారా సి.ఐ.టి.యు. రాష్ట్ర అధ్యక్షులకు ఈ సందర్భంగా అందజేసారు. ప్రెస్ కార్మికులను శ్రీ పర్స సత్యనారాయణ అభినందించారు.

అభినందనలు

కరీంనగర్ జిల్లా గోదావరి ఖని వద్ద నున్న ప్రీమియర్ ఎక్స్ ప్లాజివ్ లిమిటెడ్ కంపనీ యందు దివి 20-4-93న జరిగిన గుర్తింపు ఎన్నికలలో హెచ్. ఎం. ఎస్. వై.సి.ఐ.టి.యు. ఘన విజయము సాధించినందులకు దాని అనుభంద సంస్థ అయిన "ప్రీమియర్ ఎక్స్ ప్లాజివ్ డిట్రాన్ బర్ లిమిటెడ్" నల్గొండ జిల్లా యాదగిరిగుట్ట మండలము పెద్ద కందుకూర్ కార్మికులు ఒక ప్రకటనలో కృతజ్ఞతలు తెలియబరుస్తు నిరంతరం కార్మిక శ్రేయస్సుకు పాలుపడే యూనియన్ ను గుర్తించినందులకు సకాలములో కార్మికుల శ్రమశక్తికి మంచి ఫలితాలను అందిస్తారని ప్రీమియర్ ఎక్స్ ప్లాజివ్ ఎంప్లాయిస యూనియన్ అధ్యక్ష కార్యదర్శులు శ్రీ కె. బుచ్చిరెడ్డి, శ్రీ గవ్వల కీష్టయ్య మరియు వర్కింగ్ ప్రెసిడెంట్ యం. వెంకటయ్య హర్షం వ్యక్తం చేశారు.

• • • • •

దేశ వార్తలు - ఇతర రాష్ట్రాలలో

ప్రధానమంత్రి శ్రీ పి.వి. నరసింహారావు తన భాములకు సంబంధించి తప్పుడు రికార్డులు దాఖలు చేశారని ఆంధ్ర ప్రదేశ్ లో ల్యాండ్ ట్రబ్యూనల్ ప్రకటించినందున ఆయన నేరంచేసినట్లు రుజువైందని అలాంటి వ్యక్తి ప్రధానమంత్రి హోదాలో వుండతగరని రాజీనామా చేయాలని పార్లమెంటులోని ప్రతిపక్షాలన్నీ కోరాయి.

ట్రబ్యూనల్ తీర్పులో చెప్పిన విషయం నిజనా, అబద్ధనా సభలో హాజరై ప్రధాని స్పష్టం చేయాలని కోరాయి.

ఎంత వాదించినా ప్రతిపక్షాల మాటను సభాధ్యక్షులు తోసిపుచ్చినందున జనతాదళ్ (యస్), జనతాదళ్, సి.పి.ఐ., సి.పి.ఐ.(ఎం) సభ నుండి వాకౌట్ చేశాయి.

• • • • •

భారత దేశంలో వేరు వేరు పార్టీలలోనున్న సోషలిస్టులు మార్చి 21న హైదరాబాద్ లో సదస్సు జరుపుకున్నారు. సమాజవాది అభియాన్ సంస్థను స్థాపిస్తూ తీర్మానం చేశారు.

జనతాదళ్, సమాజవాది జనతా పార్టీ తెలుగుదేశం పార్టీ యింకా యితర పార్టీల నుండి మొత్తం 1200 మంది ఈ సదస్సులో పాల్గొన్నారు. జార్జి ఫెర్నాండెజ్, చంద్రశేఖర్, రబీరే, సురేంద్ర మోహన్, ఎస్.పి. మాలవ్యా లాంటి ప్రముఖులు హాజరైనారు.

సోషలిజం చనిపోలేదని సోవియట్ యూనియన్ అదృశ్యమై నంత మాత్రాన సోషలిస్టు మార్గం సరికాదని చెప్తున్న వాదనలో కొందరు కొట్టుకపోతున్నారని వక్తలు ప్రస్తావించారు.

అఖిల భారత స్థాయి నుంచి గ్రామ స్థాయివరకు పోరాట కమిటీలు నిర్మించాలని తీర్మానించారు.

మహారాష్ట్ర :

కేంద్ర ప్రభుత్వం తలపెట్టిన నూతన పెన్షన్ స్కీము కార్మిక వ్యతిరేకమే నదని దీనికి వ్యతిరేకంగా పెద్ద ఎత్తున ఆందోళన చేయాలని ఫిలిప్ ఎంప్లాయూస్ యూనియన్ నిర్ణయించి కార్యక్రమం ప్రారంభించింది. కార్మికులు డబ్బు దోచుకుని బడ్జెటులోలు పూడ్చుకోవటానికే ప్రభుత్వం ఉద్యోగులకు నూతన పెన్షన్ స్కీమును రూపొందించిందని ఆరోపించింది.

కర్ణాటక కార్మికుల నుండి వసూలు చేసిన ప్రావిడెంటు ఫండు 30 వేల కోట్ల రూపాయలు నిలిచవు. ప్రభుత్వం కన్ను ఈ డబ్బు మీద పడిందని ఈ డబ్బుతో అప్పులు, వడ్డీలు చెల్లువేయ చూస్తున్నదని యూనియన్ ప్రధాన కార్యదర్శి శ్రీ సుధీర్ వైద్య అన్నారు.

మొదటి చర్యగా 5 వేల కోట్లు ప్రభుత్వం తీసుకుంటుందని ఈ మధ్య పెంచిన డి.ఎ.ను చెల్లించటానికి యీ డబ్బును వాడుకుంటుందని అన్నారు. రిటైరయేపుడు మూడవ బెనిఫిట్ గా పెన్షను వుండాలని కార్మికులు కోరుతుంటే కార్మికుల డబ్బునే లాగేసి నామమాత్రంగా నెలసరిపెన్షను యిస్తానంటున్నదని శ్రీ వైద్య విమర్శించారు. ఈ స్కీమును బలవంతంగా రుద్దనట్లయితే ఒక శాతం కార్మికులు కూడ స్కీములో చేరరని యూనియన్ అధ్యక్షులు శ్రీ మెహతా అన్నారు.

జమ్మూ :

జమ్మూలోని సి.ఐ.టి.యు. అనుబంధ సంఘాల సమావేశం జమ్మూ పట్టణంలో జరిగినది. శ్రీ ఓంప్రకాష్ అధ్యక్షత వహించారు.

పంజాబ్ రాష్ట్రశాఖ సి.ఐ.టి.యు. అధ్యక్షులు శ్రీ బల్వంత్ సింగ్ హాజరై సదస్సులో ప్రసంగించారు. సి.ఐ.టి.యు. లక్ష్యాలను, ప్రభుత్వ నూతన విధాన దుష్ప్రతినిధులను వివరించారు వాటికి వ్యతిరేకంగా కార్మిక వర్గం పోరాడాలని పిలుపుయిచ్చారు.

ప్రయివేటికరణ, మతసామరస్యం కార్మిక చట్టాల అమలు మొదలగు సమస్యలపై తీర్మానాలు ఆమోదించబడినవి.

అనంతరం 15 మందితో సమన్వయ కమిటీ ఏర్పాటు చేయబడినది. శ్రీ మహ్మద్ మక్కుల్ కన్వీనరుగా శ్రీ ఓం ప్రకాష్ ఆర్గనైజింగ్ సెక్రటరీగా పనిచేస్తారు.

పశ్చిమ బెంగాల్ :

రైల్వే కార్మిక సదస్సు

24 పరగణాలలోని కాంచర పొరాలో రైల్వే కార్మికుల సదస్సు నిర్వహించ బడినది. 1500 మంది పాల్గొన్నారు. ప్రభుత్వ నూతన విధానాల దుష్ప్రతినిధుల రైల్వే కార్మికులపై ఎలాపడినది అనే విషయం ప్రధానంగా చర్చించబడినది. వ్యాగన్ రివేరింగ్ వర్కుషాఫ్ను 1987 లో కాంచరపొరా నుండి తొలగించి నపుడు మిగులు తేలిన పనివారందరి సేవలను యితరత్రా ఉపయోగించుకుంటామని రైల్వే యాజమాన్యం చెప్పింది. కాని ఆ విధంగా జరగలేదు. కాబట్టే వ్యాగన్ వర్కుషాఫ్ కార్మికుల ప్రయోజనాల రక్షణకు పోరాట కార్యక్రమం రూపొందించటానికి ఈ సదస్సు ఏర్పాటు చేయబడినది.

ఈజ్జరన్ రైల్వే మజ్దూర్ యూనియన్ (ఇ.ఆర్.యం.యు.) ఎ.ఐ.ఆర్.ఇ.సి., సి.ఐ.టి.యు. డిఫెన్సు, పి అండ్ టి, జూబ్ కార్మిక సంఘనాయకులు సదస్సుకు హాజరై సందేశాలిచ్చారు. వర్కుషాఫ్ కార్మికుల పోరాటానికి మద్దతు తెలిపారు.

పోరాట కార్యకర్తాన్ని నిర్దేశిస్తూ ఒక తీర్మానమూ, స్పాన్సరింగ్ కమిటీ నుండి మద్దతు కోరుతూ మరొక తీర్మానమూ సదస్సు ఆమోదించింది. ఇ.ఆర్.యం.యు. ప్రధాన కార్యదర్శి శ్రీ సుజిత్ రాయ్ సదస్సును ప్రారంభించారు.

• • • • •

సాత్ ఈజ్జరన్ రైల్వే యల్.ఆర్.యస్.ఎ. కాన్ఫరెన్సు మార్చి 22, 23 తేదీలలో నాగపూర్ డివిజన్ డోంగర్ పుర్ లో జరిగినది. ఏడు డివిజన్ల నుండి 218 మంది ప్రతినిధులు హాజరైనారు.

AIREC, AILEA, AIRCCA, IRSTSA, IRTWA, SFI యూనియన్ల నాయకులు హాజరై సాహర్ష సందేశాలిచ్చారు.

ప్రధాన కార్యదర్శి శ్రీ యం.యన్. ప్రసాద్ ప్రవేశ పెట్టిన రిపోర్టును చర్చించి ఆమోదింపబడింది. 19 మంది చర్చల్లో పాల్గొన్నారు.

యం.యన్. ప్రసాద్ అధ్యక్షులుగా, యన్.బి. దత్తా ప్రధాన కార్యదర్శిగా 21 మందితో కమిటీ ఏర్పాడినది.

సోమాలియాలో అమెరికా సైనికుల ఆగడాలు :

అన్నార్తులకు ఆహారమందిస్తామని శాంతిని కాపాడుతామని తమకు తాము శాంతి దూతలుగా ప్రకటించుకుని అమెరికా తన సైనికులను ఆఫ్రికా ఖండంలోని సోమాలియాలోకి దింపింది.

శాంతి దూతలు అన్న భ్రమలు తొలగేటట్లుగా అమెరికా సైనికులు సోమాలియాలో ప్రవర్తిస్తున్నారని వార్తలు పశ్చిమ దేశం పత్రికల్లో వస్తున్నాయి.

ఎండ వేళ తాను ధరించిన కళ్లద్దాలను దొంగిలించబానికి ప్రయత్నించాడంటూ సోమాలియా రాజధాని నగరం మొగాడిషు నగరంలోనే ఫిబ్రవరి 2వ తేదిన ఒక యువకుడిని అమెరికా సైనికుడు కాల్చి చంపాడు. అమెరికా సైనికుడు పేరు హరీ కొండె, వయస్సు 33 సంవత్సరాలు.

మరొక సోమాలియా పౌరుడిని చంపిన అమెరికా సైనికుడు 25 ఏండ్ల వయసుగల వాల్టర్ ఆండ్రూ జాన్సన్. చేతిలో బాంబువుంచుకొని తనమీదకు దూసుకు వస్తుంటే కాల్చి చంపానంటున్నాడు. తీరా పరిశీలిస్తే చచ్చిన యువకుని వద్ద ఏమీ దొరక్కలేదు.

పై యిద్దరు అమెరికా సైనికుల మీద విచారణ మార్షల్ శిక్ష విధించవచ్చు.

డిసెంబరు 9న అమెరికా సైనికులు ఆహారం అందించబానికంటూ సోమాలియాలో దిగారు. ఇలాంటి విచారణలో యిరుక్కోవటం ఇదే ప్రథమం.

రష్యాను ఆదుకోండి లేకుంటే

యుగోస్లావియాకు పట్టిన గతే!

"రష్యా కష్టాల్లో వుండి దాన్ని ఆదుకోవాలి. ఇప్పుడే మనం చేయగలిగిన దంత చేయాలి. లేకపోతే రష్యా పాత స్థితికే పోతుంది. యూగోస్లావియాకు పట్టే గతే పడుతుంది. అంతా అరాచకమవుతుంది.

మనమేదో ధర్మం చేస్తున్నాం అనుకోకూడదు. మన భవిష్యత్తు కోసం పెట్టుబడి పెడుతున్నాం అనుకొని అమెరికా రష్యాకు సహాయం అందించాలి.

మనం అందించే సహాయం దురుపయోగం కాకుండావుండాలంటే ప్రభుత్వం నుంచి ప్రభుత్వానికి కాక ప్రజల నుండి ప్రజలకు అన్నట్లుగా

వుండాలి. అందువల్ల ఆ రష్యా కేంద్ర ప్రభుత్వానికి కాక ఆయా ప్రాంతాల ప్రజలకు నేరుగా అందించాలి."

పత్రికా సంపాదకులతో మాట్లాడుతూ అమెరికా నూతన అధ్యక్షుడు బిల్ క్లింటన్ అన్నమాటలు యివి.

అమెరికా రష్యాకు సాయం చేయాలన్న తపన వనుక వున్న అసలు వుద్దేశ్యమేమిటో క్లింటన్ కూడ బద్దలు కొట్టినట్లు చెప్పాడు. అంతేకాదు యింతగా సహాయం అందిస్తే తీరా అది ప్రజలకు అందకుండా మధ్యలో స్వలాభ పరులక చేతుల్లో పడుతుందేమోనన్న భయం కూడా వ్యక్తం చేశాడు. ఇద్దరూ దొంగలే అయినపుడు ఒకరి నొకరు ఎలా నమ్ముతారు?

44 దేశాలకు అమెరికా అర్బిమేటం

తమ మేధో సంపత్తి ద్వారా కనిపెట్టిన నూతన ఉత్పత్తులకు ఆయా దేశాలు పేటెంటు హక్కులను ప్రకటిస్తాయి. అమెరికా కూడ అనేక ఉత్పత్తులకు పేటెంటు హక్కులు ప్రకటించింది.

అమెరికా వారి హక్కులను ఉల్లంఘించి కొన్ని దేశాలు తమ ఉత్పత్తులను మార్కెట్లలో అమ్ముకుంటున్నాయని ఆ విధంగా అమెరికా వారి అమ్మకాలను దెబ్బ తీస్తున్నాయని అందువల్ల తమకు నష్టం కల్గించే దేశాలపై చర్య తీసుకుంటానని అమెరికా బెదిరించింది.

44 దేశాలను పేర్కొని వాటికి అర్బిమేటం యిచ్చింది. ఈ 44 దేశాలలో జాపాన్ కూడ వున్నది. ఏప్రిల్ నెల చివర దాకా టైం యిస్తున్నానని యీలోగా ఆయా దేశాలు దారిలోకి రాకపోతే వాటిపై చర్య తీసుకుంటానని బెదిరించింది.

ఉద్యోగాల రక్షణకు

కుంటుంబమహిళల ఆందోళన

జర్మనీ దేశంలో ఉక్కు ఫ్యాక్టరీల కార్మికులు 8000 మందిని బజారున పడవేయటానికి క్రుప్ కంపెనీ తల పెట్టింది. ఈ ఉద్యోగాల కోతను వ్యతిరేకిస్తూ కార్మికులు ఆందోళనకు దిగారు. ఈ ఆందోళన సందర్భంగా ఒక పెద్ద ప్రదర్శన నిర్వహించ బడినది. 8000 మంది ఉద్యోగులే కాక వారి కుంటుంబాల్లోని మహిళలు కూడ యీ ప్రదర్శనలో పాల్గొన్నారు. ఉద్యోగ రక్షణకు నడుంకట్టారు.

35.7 మిలియన్ల అమెరికన్లు దారిద్ర్య రేఖకు దిగువ నివసిస్తున్నారు

ప్రతి 10 మంది అమెరికన్లలో ఒకరు అనగా 30 మిలియన్ల అమెరికన్లు ఆకలి బాధను అనుభవిస్తున్నారని యు.యన్. చారిటబుల్ ఆర్గనైజేషన్ తెలియచేసింది.

ఈ మధ్య భోజనం కోసం పెట్టుకున్నటువంటి ధరభాస్తుల సంఖ్య 26% పెరిగిందని ఈ సంస్థ తెలిపింది.

దాదాపు ఒక మిలియన్ అమెరికన్ ప్రజలు నివసించేందుకు ఇల్లు లేక పోవటం ఆక్కడ ప్రజల పేదరికానికి మరో ప్రతీక. గత 1930 నాటి మంధ్యాన్ని మించిన పరిస్థితి నేడు అమెరికాలో వున్నదని పై సంస్థ అంచనా.

ఇల్లు లేని వారిలో 4వ వంతు మందికి ఉద్యోగాలు ఉన్నప్పటికీ ఇంటికి అద్దె చెల్లించలేని జీతాలు ఈ సంస్థ ప్రకారం 35.7 మిలియన్ల అమెరికన్ కుటుంబాల సాంవత్సరిక ఆదాయం కేవలం 14,000 డాలర్లు మాత్రమే. అంతే కాకుండా పేద కుటుంబాలలో సగం తండ్రిలేని కుటుంబాలు.

బ్రిటన్లో నిరుద్యోగం

ఒకనాటి గొప్ప సామ్రాజ్య దేశమూ ప్రస్తుతం బడా పెట్టుబడిదారీ దేశాల్లో ఒకటిగా పరిగణించబడుతున్న బ్రిటన్ దేశానికి పట్టిన "మాంధ్యం" జబ్బు దాన్ని కుంగదీస్తున్నది. 1992 డిశంబరు నెలలో నిరుద్యోగుల సంఖ్య 30 లక్షలకు చేరుకుంది. ఆ దేశ జనాభా రీత్యా చూస్తే అది పెద్ద సంఖ్యే.

1992 నవంబరులో 10.3 శాతం గా వున్న నిరుద్యోగం 10.5 శాతానికి పెరిగింది.

నిరుద్యోగుల సంఖ్య చూస్తే నిరుత్సాహం కలుగుతున్నదని బ్రిటన్ ప్రధాని జాన్ మేజర్ పార్లమెంటులో అన్నారు.

• • •

జర్మనీలో మాంధ్యం అధికమవుతున్నది. బ్యాంకు కేంద్రమండలి ఫ్రాంక్ఫర్ట్లో సమావేశమై ఆర్థిక పరిస్థితి గురించి చర్చించింది. జర్మనీ ద్రవ్యమార్కెట్ వడ్డీరేటు 8.9 శాతం వుంది. పారిశ్రామిక ఉత్పత్తి నెలకు సగటున 2.5 శాతం మేర పడిపోతున్నది. నిర్మాణ రంగం మాత్రమే కొంత పురోగతిలో వుందని ఆర్థికశాఖ గణాంకాలు పేర్కొంటున్నాయి. ఇంజనీరింగ్ రంగంలో జనవరి మాసంలో కొత్త ఆర్డర్లు గత జనవరితో పోలితే 18 శాతం పడిపోయాయి. స్వదేశీ డిమాండు 24 శాతం, విదేశీ కాంట్రాక్టులు 11 శాతం పడిపోయాయి. ఉక్కు ఉత్పాదిత వస్తువుల డిమాండ్ గత ఏడాదితో పోలిస్తే వరుసగా 25, 15 శాతం పడిపోయాయి. మాంధ్యం ప్రభావం ఉత్పత్తి రంగంపై

ఎక్కువగా వుంది. 1991 తో పోలిస్తే 27.2 శాతం సంస్కరణ అదనంగా ఈ ఏడాది భాయిలా పడ్డాయి.

శాస్త్రవేత్తల వలస

సోషలిజం పతనమైన తరువాత రష్యాలో వున్న శాస్త్ర పరిశోధనాలయాలు చాలా ఇబ్బందులను ఎదుర్కొంటున్నాయి. రష్యా ఆర్థిక వ్యవస్థ క్రమంగా పతనానికి గురి అవుతున్నది. వీని ప్రభావం పరిశోధనా సంస్థలపై పడుతుంది. రష్యాలోని పరిశోధనాలాలో వేల సంఖ్యల్లో శాస్త్రజ్ఞులు వున్నారు. ఫలితంగా వీరు విదేశాలకు వలస వెడుతున్నారు. వీరిపట్ల అమెరికా వంటి దేశాలు ఆసక్తి చూపుతున్నాయి. కాలిఫోర్నియాలోని సన్ మైక్రోసిస్టమ్స్ సంస్థ సుమారు 100 మంది రష్యన్ శాస్త్రవేత్తలను చేర్చుకుంది. అమెరికన్ శాస్త్రవేత్తలు పరిష్కరించలేని అనేక సమస్యలను వీరు ఎంతో సులభంగా పరిష్కరిస్తున్నారు. అయినప్పటికీ అమెరికా శాస్త్రజ్ఞులతో పోలిస్తే వీరికిస్తున్న జీతభత్యాలు నామమాత్రంగానే వున్నాయి.

• • •

మార్చి నెలలో ఫ్రాన్సు దేశంలో జరిగిన ఎన్నికలలో అధికారంలో నున్న సోషలిస్టులు ఘోరంగా ఓడిపోయారు.

పచ్చిమితవాదులు అత్యధిక మెజారిటీతో గెలిచారు. 577 స్థానాల్లోను 467 స్థానాలు మితవాదులు గెలుచుకున్నారు.

1930 సంవత్సరాలనాటి మాంధ్యంతో పోల్చదగిన స్థాయిలో అభివృద్ధి చెందిన పెట్టుబడిదారీ దేశాలన్ని తలమునకలవుతుండగా ఫాసిస్టు శక్తులు ప్రతి దేశంలోను పెచ్చరిల్లి విదేశీయులపైనా దాడులు చేస్తున్న మధ్య రంగంలో పచ్చిమితవాదులు అధికారంలోకి రావడం ఆశ్చర్యం కాదు.

• • •

ఐక్యరాజ్యసమితి విధించిన నిషేధాలను ఇరాక్ ఉల్లంఘిస్తున్నదంటూ అమెరికా, బ్రిటన్, ఫ్రాన్సు దేశాల ప్రభుత్వాలు తమ విమానాలను పంపి ఇరాక్ పై బాంబు దాడులు చేయిస్తున్నవి. ఐక్యరాజ్యసమితిపై మూడు రాజ్యాల సామ్రాజ్య పెత్తందారీ ధోరణులకు చేతిలో పనిముట్టుగా ఉపయోగపడుతున్నది.

• • •

సోషలిజంపై దాడి జరిగిన తర్వాత దేనికది విడిపోయిన సోవియట్ లోని రిపబ్లిక్కులు స్వతంత్ర రాజ్యాల కూటమిగా ఏర్పడి పరస్పరం మరింతగా సహకరించుకోవాలంటూ కొత్త ఒడంబడికపై సంతకాలు చేశాయి. అయితే యూక్రెయిన్, తుర్క్మెనిస్తాన్, వెల్డేవియ రిపబ్లిక్కులు పై ఒప్పందంపై సంతకాలు చేయ నిరాకరించాయి.

జి.టి.పి.ఎస్. కార్మికుల విజయం - కక్ష సాధింపు చర్యలు రద్దు

గ్యాస్ బర్న్ షవర్ ప్లేషన్ జి.టి.పి.ఎస్. 100 మెగావాట్ల విద్యుత్ ఉత్పాదక కేంద్రం గోదావరి నది ఒడ్డున విజ్ఞేశ్వరం వద్ద వున్నది. 100 మందికి పైగా కాంట్రాక్టు కార్మికుల పేరున ఈ కేంద్రంలో పని చేస్తున్నారు. అత్యంత దారుణమైన దోపిడికి గురౌతున్నారు.

వి.టి.పి.ఎస్. లోని కాంట్రాక్టు కార్మికుల పోరాటాలు, విజయాల ప్రభావంలో జి.టి.పి.ఎస్. కార్మికులు సంఘటితమై నారు.

దీనిని సహించలేని యాజమాన్యం కార్మికులపై కక్షకట్టి యూనియన్ బాధ్యులను తొలగించారు. సామరస్య పరిష్కారానికై యూనియన్ చేసిన కృషి ఫలించకపోవటంతో కార్మికులు పనులు ఆపివేశారు. చివరకు పోలీస్ సబ్ యిన్ స్పెక్టరు జోక్యంతో పరిష్కారం కుదిరింది. తొలగించిన వారినందరిని పనిలోకి తీసుకున్నారు.

అనంతరం వి.టి.పి.ఎస్. కార్మికుల కిస్తున్న సౌకర్యాలను తమకు కూడ వర్తింప చేయాలని కార్మికులు అధికారులకు మెమోరాండం యిచ్చారు.

ఫ్యాక్టరీ చట్టం వర్తింపు, వారంతపు శలవులు, పండగ శలవులు, ఎరన్డ్ లీవులు ప్రావిడెంటుఫండు అమలు చేయాలని కోరారు. చట్టబద్ధంగా పై సౌకర్యాలను అమలుకు కూడ అధికారులు నిరాకరించారు. ఆదివారం శలవు యివ్వటానికి నిరాకరించటంతో ఆరోజు కార్మికులు శలవు వాడుకున్నారు. దీనికి ఆగ్రహించి అధికారులు 32 మందిని పని నుండి ఆపివేశారు.

దీనికి ప్రతిగా కార్మికులు 4 రోజులు మొత్తం పనిని ఆపివేసిన తర్వాత వి.టి.పి.ఎస్. రీజనల్ కమిటీ నాయకత్వం సంప్రదింపులు జరిపిన మీదట రాజీ కుదిరింది. వి.టి.పి.ఎస్. సి.ఇ. గారు అమలుచేస్తున్న సౌకర్యాలను జి.టి.పి.ఎస్ లో కూడ యిస్తామని ఒప్పుకున్నారు.

తొందరపడి అధికార దర్పంతో కార్మికులపై చర్య తీసుకోవటమూ, పనులు ఆగిపోయిన తర్వాతనే అధికారులు దారికి రావటమూ జి.టి.పి.ఎస్. లో అరివాటుగా తయారైంది. కార్మికులు యు.ఇ.ఇ.యు. నాయకత్వాన క్రమశిక్షణతో ఐక్యంగా నిలబడి విజయం సాధించినందుకు అభినందనీయులు.

పై రెండు అనుభవాల తర్వాతనేనా జి.టి.పి.ఎస్. అధికారులు భవిష్యత్ లో బాధ్యతాయుతంగా వ్యవహరించాలని యూనియన్ కోరింది.

యు.ఇ.ఇ.యు. తరపున శ్రీ గంగాధరరావు, శ్రీ వి.బి. నాయుడు, శ్రీ ఆర్.రఘు, శ్రీ కృష్ణమూర్తి పాల్గొన్నారు.

సి.ఐ.టి.యు.

సెక్రటేరియట్ ప్రకటనలు

ఎగ్జిక్ పాలసీ :

ఎగ్జిట పాలసీని ప్రవేశపెట్టే యోచన లేదంటూ ఇంత కాలంగా బుకాయించిన కేంద్ర ప్రభుత్వం మోసపూరితంగా పరిశ్రమల మేనేజిమెంట్ల సెమినార్ లో మార్చి 16న ప్రవేశపెట్టింది. ఈ ద్రోహపు చర్యను సి.ఐ.టి.యు. సెక్రటేరియట్ ఖండించింది.

ఎగ్జిక్ పాలసీని ట్రేడ్ యూనియన్లు అన్నీ వ్యతిరేకించినవి. అయినా ప్రభుత్వం ఆ పాలసీకి అంతిమ రూపం యిచ్చి పారిశ్రామిక యజమానుల మెప్పుకోసం వారి సమావేశంలో ప్రవేశపెట్టారు.

దీనితో ప్రభుత్వ నూతన ఆర్థిక విధానపు దుష్ప్రభావం కార్మిక వర్గం మీద ప్రతిబింబిస్తుంది. ప్రపంచ బ్యాంకు, ఐ.ఎం.ఎఫ్. ల షరతులన్నీ నరశింహారావు ప్రభుత్వ ఆర్థిక పారిశ్రామిక విధానాల యివ్వబడ్డాయి.

కార్మిక మంత్రి రెండు నాలుకలతో మాట్లాడుతున్నాడు.

ఎగ్జిక్ పాలసీ ఉద్యోగాలను కల్పిస్తుందంటూ ఒక పాటు. మరల ఇంకొక గొంతుతో "ఉత్పత్తికి తోడ్పడని, దారి తప్పిన కార్మికులను" వదిలించుకోవడం అలాంటి పరిశ్రమలను మూసివేయటం యజమానుల హక్కు అంటూ పాటపాడటం సిగ్గుమాలిన తంతు తప్ప వేరు కాదు అని యాజమాన్యాలను చట్టానికి అతీతులను చేసిందని సి.ఐ.టి.యు. విమర్శించింది. ఇండియన్ లేబర్ కాన్ఫరెన్సులో పాల్గొన్న ట్రేడ్ యూనియన్లు అన్నీ ఎగ్జిక్ పాలసీ అనేది ఉద్యోగ కల్పనకు తోడ్పడేదిగా వుండాలని ఒక గొంతుకతో చెప్పాయి. అయినా కార్మిక మంత్రి శ్రీ సంగ్మా కార్మికుల కళ్ళలో దుమ్ము కొట్టాలని చూస్తున్నారని విమర్శించింది.

ఈ నియంతృత్వ విధానాన్ని సి.ఐ.టి.యు. తీవ్రంగా ఖండించింది. ఐ.ఎం.పి. ప్రపంచ బ్యాంకుల ఎత్తులను చిత్తు చేయటానికి కార్మిక వర్గం సిద్ధం కావాలని పిలుపు యిచ్చింది.

ప్రపంచం నలుమూలల నుండి క్యూబాకు సంఘీభావం

అమెరికా సామ్రాజ్యవాద ప్రభుత్వం సోషలిస్టు క్యూబా దేశంపై ఆర్థిక దిగ్బంధనం విధించడాన్ని నిరసిస్తూ, క్యూబా పట్ల సంఘీభావం ప్రకటిస్తూ అనేక దేశాల్లో ప్రదర్శనలు జరుగుతున్న విషయం, ఆహారం, నూనె, యంత్రాలు, మందులు వగైరా పోగు చేసే పంపుతున్న విషయం కార్మికలోకం పాఠకులకు తెలిసినదే. భారత దేశం నుండి పెద్ద ఎత్తున ఆహార ధాన్యాలు మందులతో ఓడ క్యూబాకు చేరిన సంగతి తెలిసినదే.

సంఘీభావ కార్యక్రమాలు నిరంతరం సాగుతున్నట్లు అనేక దేశాలనుంచి వార్తలు అందుతున్నాయి.

మెక్సికో, కెనడా, అమెరికా దేశాల్లోని క్యూబా సంఘీభావ కమిటీలు ఇటీవల మెక్సికో దేశంలో "చిహ్నావాహన" అనే నగరంలో సమావేశమై నాయి. ఈ నగరం అమెరికా సరిహద్దున మెక్సికో దేశంలో వుంది.

క్యూబాకు నూనె, ఎరువులు, మందులు పంపటంలో ఎలా సమన్వయం చేసుకోవాలి అనే విషయం చర్చించడానికే యీ సమావేశం జరిగింది.

తాజా వార్తల ప్రకారం -

స్పెయిన్ దేశంలో అనేక నగరాల్లో సంఘీభావ కమిటీలు ఏర్పడి పని చేస్తున్నవి. కార్మిక సంఘాల ఆధ్వర్యంలో కార్యక్రమం కొనసాగుతోంది. బార్సిలోనా నగరంలో కూడ ఒక కమిటీ ఏర్పడింది. ఈ సంఘాలన్ని కలిసి నిధులు పోగు చేసి 50 బస్సులను కొన్నవి. ఈ ఏడాదికి 23 బస్సులను క్యూబాకు పంపినవి.

అలాగే లాంయోజా అనే ప్రాంత వ్యవసాయ కార్మికులు విరాళంగా 230 బస్సులు బంగాళా దుంపలు వసూలు చేసి క్యూబాకు పంపారు.

క్యూబాలోని అంధులైన బాలలకు బ్రెయిలీ పేపరు పంపే కార్యక్రమం బహాన్ దేశంలో అంధుల సహాయక సంస్థ చేపట్టింది. అంధబాలుర పట్ల వారి ఆరోగ్యం పట్ల క్యూబా ప్రభుత్వం చూపు తున్న శ్రద్ధను కొనియాడుతూ బ్రెయిలీ పేపరు కొనడానికి నిధులు సమీకరిస్తున్నట్లు అంధుల సహాయక సంస్థ అధ్యక్షుడు హిరోషికవామురా ప్రకటించాడు.

కొలంబియా దేశంలోని రెండవ పెద్ద నగరం మెడిల్లిన్ లో క్యూబాపైన అమెరికా విధించిన దిగ్బంధనాన్ని ఖండిస్తూ పెద్ద ప్రదర్శన నిర్వహించబడినది. ఆహారం, ఆర్థిక సహాయం అందించామని సభలో మాట్లాడిన వక్తలు ప్రస్తావించారు.

ఈ క్వెడార్ దేశంలో రాజధాని నగరం క్వెట్జో సంగీత కార్యక్రమం నిర్వహించబడింది. ప్రముఖ రాజకీయ వేత్తలు, ఈ కార్యక్రమానికి హాజరైనారు.

ఐ.ఆర్. బిల్లుకు ప్రతిఘటన

ప్రత్యామ్నాయ బిల్లుకు సన్నాహం

జరుగుతున్న పార్లమెంటు సమావేశంలో గాని లేదా తరువాత సమావేశంలో గాని పారిశ్రామిక సంబంధాల బిల్లు (ఐ.ఆర్. బిల్లు) ను ప్రవేశపెట్టాలని కేంద్ర ప్రభుత్వం యోచిస్తున్నది. దీనిని ప్రతిఘటించడానికి ప్రత్యామ్నాయంగా వేరే బిల్లును ప్రవేశపెట్టడానికి ట్రేడ్ యూనియన్లు బొంబాయి నగరంలో సమావేశమై చర్చించినవి.

సి.ఐ.టి.యు., ఏ.ఐ.టి.యు.సి., సర్వ శ్రామిక్ పంఛ్, బ్లూస్టార్, ఫిలిస్, హిందూస్థాన్ లివర్, నోసిల్ తదితర కంపెనీల కార్మిక సంఘాల ప్రతినిధులు, కార్మిక లాయర్లు, ఆ సమావేశంలో పాల్గొన్నారు.

ప్రభుత్వం ప్రవేశపెట్టే బిల్లు కార్మిక వ్యతిరేకమైనదని విమర్శించారు. కార్మికుల నెత్తిన మధ్యవర్తిత్వం బలవంతంగా రుద్దబడుతుందని హెచ్చరించారు.

చిన్న పరిశ్రమల కార్మికులకు కూడ చట్టబద్ధ రక్షణ కల్పించే విధంగా చట్టాన్ని సవరించాలన్నారు.

ప్రభుత్వ యత్నాన్ని సమైక్యంగా ప్రతిఘటించడానికి, కార్మికుల్లో మెలకువ కల్గించడానికి దేశంలోని యితర ప్రాంతాల్లో కూడ బొంబాయి సమావేశం లాంటిది జరపాలని సమావేశం అభిప్రాయపడింది.

మే 16న విజయవాడలో

ఆర్ అండ్ బి రాష్ట్ర మహాసభ

ఎ. పి. హైవేస్ (ఆర్. అండ్. బి.)

ఎంప్లాయిస్ యూనియన్ 14వ మహాసభ మే

నెల 16వ తేదీ ఆదివారం విజయవాడలో

జరుగుతుంది.

-కార్యదర్శి

కార్మిక మంత్రి హామీ ఫలితంగా మూడు రోజుల సమ్మె వాయిదా

కేంద్ర ప్రభుత్వ నూతన ఆర్థిక పారిశ్రామిక విధానాలను అడ్డుకుంటూ ఏప్రిల్ లో సి.పి.ఎస్.టి.యు. తలపెట్టిన మూడు రోజుల సమ్మె వాయిదాపడింది. సిపిఎస్ టియు కమిటీ ఈ మేరకు ఏప్రిల్ 15న పత్రికా ప్రకటన చేసింది. ప్రకటనపైన

డా॥ ఎం.కె. పాంథే	-	CITU
ఎం.ఎస్. కృష్ణన్	-	AITUC
ఎ.డి.నాగ్ పాల్	-	HMS
బాబామేధ్యూ	-	JAF బెంగళూరు
విలియంపాసో	-	PSCC హైదరాబాద్

సంతకాలు చేశారు.

ఏప్రిల్ 15న కమిటీ కార్మిక మంత్రి శ్రీ సంగ్మాను కలిసి చర్చించినది. ఆయన యిచ్చిన హామీ దృష్ట్యా కొంత వ్యవధి యివ్వాలని కమిటీ అభిప్రాయపడినది. అందుకే తలపెట్టిన 72 గంటల సమ్మెను వాయితా వేస్తూ నిర్ణయించినది. యితే పబ్లిక్ రంగసరిశ్రమల ప్రయివేటీకరణ, పబ్లిక్ రంగసరిశ్రమల నుండి పెట్టుబడి ఉపసంహరణ, ఖయిలా పడిన పబ్లిక్ రంగ పరిశ్రమల మూసీవేతలకు వ్యతిరేకంగా ఆందోళనను కోనసాగించాలని కూడా నిర్ణయించినది. ఆందోళనలో పాల్గొన్న 23 లక్షల మంది ఉద్యోగులను కమిటీ అభినందించినది.

కమిటీ విస్తృత సమావేశం త్వరలో జరుగుతుంది. భవిష్యత్ కార్యక్రమం చర్చించుతుంది.

CPSTU కు కార్మిక మంత్రికి లేఖ

పబ్లిక్ రంగ ఉద్యోగుల సమస్యలను మరొకసారి ఎత్తి చూపుతూ CPSTU కమిటీ కేంద్ర కార్మిక మంత్రికి లేఖ వ్రాసింది. లేఖలో లేవనెత్తిన విషయాలకు మంత్రి తన సమాధానం యిస్తూ కమిటీకి లేఖ వ్రాశారు.

14వ తేదీన ప్రేడ్ యూనియన్లతో డి.ఎ. స్లాబ్ విషయం చర్చించబడినట్లు పేర్కొన్నారు. అలాగే పబ్లిక్ రంగ పరిశ్రమల్లో వేతన సంప్రతింపులు ప్రారంభించబడినదిగా కార్మిక శాఖ DPE కి వ్రాసిందని తెలిపారు. ఆ మేరకు DPE సర్క్యులర్లు జారీ చేసిందన్నారు.

ఉక్కు, బోగ్గ పరిశ్రమల్లో అంగీకరించిన మాదిరిగానే పెన్షన్ స్కీము గురించి చర్చించడానికి సంబంధిత శాఖా కార్యదర్శుల సమావేశం తాను త్వరలో ఏర్పాటు చేయనున్నట్లు తెలిపారు. అలాగే స్పెషల్ త్రెపాక్టిక సమావేశం మే 4వ తేదీన ఏలుస్తానన్నారు. ఖయిలా పడ్డ పరిశ్రమల విషయంలో మేనేజిమెంట్లు ప్రేడ్ యూనియన్ల మధ్య కుదిరిన ప్రతిపాదనలను ప్రభుత్వం గౌరవిస్తుందని పునరావాసం గురించి

పరిష్కారమార్గాలను చర్చింపవచ్చునని ఆమేరకు సంబంధిత మంత్రిత్వ శాఖలను అభ్యర్థించమన్నారు.

ఆదాయపు పన్ను పరిమితిని పెంచేందుకు ఆర్థిక శాఖకు తెలియజేశామన్నారు.

రు. 2500లకుపై బడ్డ జీతాలవారికి జరిగిన బోనసు నష్టం వివరాలు అందిస్తే పరిశీలించజేస్తామన్నారు.

ఈ అన్ని కారణాల వల్ల సమ్మె జరగకుండా చూడవలెనని కోరారు.

వేతన సంప్రతింపులు

పరిశ్రమల శాఖ మెమోరాండం :

కార్మిక మంత్రి వ్రాసిన లేఖకు తగ్గట్టుగానే పరిశ్రమల శాఖ జాయింట్ సెక్రటరీ పబ్లిక్ రంగ పరిశ్రమల శాఖలన్నింటికి ఆఫీసు మెమోరాండం కాపీలు పంపారు. 5వ దఫా వేతన సంప్రతింపుల మీద 199 అక్టోబరులో విధించిన నిషేధాన్ని తొలగించామని కాబట్టి ఆయా మేనేజిమెంట్లు ప్రేడ్ యూనియన్లతో సంప్రతింపులు ప్రారంభించవచ్చు నన్నారు.

వేతన ఒప్పందాల ఫలితంగా పడే అదనపు భారాన్ని మోయటానికి ఆయా యూనిట్లు తామే వనరులు చూచుకోవాలని, బడ్జెటు నుండి సహాయం అందించబడదని ఈ అవగాహనకు లోపడి ఒప్పందాలు చేసుకోవచ్చునని తెలిపారు.


కాంట్రాక్టు పనిపై నిషేధం

కేంద్ర ప్రభుత్వం దిగువ పేర్కొన్న పనులలో కాంట్రాక్టు కార్మికులను నియమించడాన్ని నిషేధిస్తూ ప్రకటన జారీ చేసింది. కారణమక మంత్రిత్వ శాఖ జాయింట్ సెక్రటరీ శ్రీ ఎ. హెచ్ 23-3-1993న ఢిల్లీ నుండి నోటిఫికేషన్ జారీ చేశారు. తక్షణం ఈ ఆర్డరు అమలు లోకి వస్తుందని పేర్కొన్నారు.

నిషేధం వర్తించే పనులు

1. గనుల నుండి మంగనీసు త్రవ్వి పైకి తీయటం, పగుల గొట్టటం, సైజా వారీగా చేయటం. ఏరి కుప్పపోయటం.
2. గనుల వద్దనే జల్లెడపట్టటం.
3. గనులవద్ద లోడింగ్, అన్ లోడింగ్ చేయటం, రవాణాచేటం.

విద్యుత్ సౌధాను చుట్టుముట్టిన యు.ఇ.ఇ.యు. కార్మికులు



యునైటెడ్ ఎలక్ట్రిసిటీ ఎంప్లాయిస్ యూనియన్ (సి.ఐ.టి.యు. అనుబంధం) ఆధ్వర్యంలో 26-4-1993న తమ డిమాండ్ల సాధనకు రాష్ట్ర వ్యాప్తంగా వచ్చిన దాదాపు ఐదువేల మంది విలేజ్ ఎలక్ట్రిసిటీ కార్మికులు, ఇతర కాంట్రాక్టు కార్మికులు సోమవారం నాడు ఇందిరా పార్కు నుండి విద్యుత్ సౌధాన వరకు ప్రదర్శన జరిపారు. యూనియన్ బ్యానర్లు, డిమాండ్లు రాసి వున్న అట్టలు, సి.ఐ.టి.యు. పతాకాలు చేతబట్టి, బ్యాడ్జీలు ధరించి మమిళత్ సమా కార్మికులు నినాదాలిస్తూ ప్రదర్శన జరిపారు. కాంట్రాక్టు కర్కర్ల, విజేజ్ వర్కర్లకు సంబంధించి హెకోర్టు ఉత్తర్వులను అమలుచేయాలని, తొలగించిన కార్మికులను తిరిగి వెంటనే నియమించాలని, జనరేషన్ స్టేషన్లలో కాంట్రాక్టు కార్మికులకు ఆస్పత్రి సౌకర్యం కల్పించాలని, కాంట్రాక్టు కార్మికులందరికీ ప్రత్యేక అలవెన్సులివ్వాలని, విద్యుత్తుండలి ఉద్యోగలకు తగిన వేతన పరిమితి లేకుండా బోనస్ చెల్లించాలని, ఉద్యోగుల సర్వీసు స్థితిగతులపై ద్వైపాక్షిక కమిటీని నియమించాలని, అంగీకరించిన శాశ్వత కార్మికుల సమస్యల పరిష్కారానికి ఉత్తర్వు లీయాలని విలేజ్ ఎలక్ట్రికల్ వర్కర్లకు విద్యుత్తుండలి నేరుగా జీతాలివ్వాలని, తదితర డిమాండ్ల సాధనకు మండుడెంబలో కార్మికులు ప్రదర్శన జరిపారు.

ప్రదర్శనకు ముందుగా ఇందిరా పార్కులో జరిగిన బహిరంగ సభలో యూనియన్ గౌరవాధ్యక్షులూ, సి.ఐ.టి.యు. రాష్ట్ర ప్రధాన కార్యదర్శి శ్రీ నండూరి ప్రసాదరావు ప్రసంగిస్తూ, న్యాయేన తమ కోర్కెల సాధనకు పోరాడుతూనే, కేంద్ర, రాష్ట్ర ప్రభుత్వాల అనుసరిస్తున్న ప్రభుత్వ రంగ సంస్థల ప్రైవేటీకరణ, వేతన స్థంన, నూతన ఆర్థిక, పారిశ్రామిక విధానలకు వ్యతిరేకంగా జరుగుతున్న కార్మిక వర్గ పోరాటాలలో పాల్గొనాలని చెప్పారు. ప్రతి కార్మికుడు గౌరవంగా బ్రతకడానికి అవసరాల ప్రాతిపదికన కనీస వేతనం ఇవ్వాలని సుప్రీం కోర్టు తీర్పునిచ్చిందని, లేబర్ కమిషన్లు సిఫారసు చేశాయని నెహ్రూ కాలంలో నిర్ణయం తీసుకున్నారని ఆయన వివరించారు. విలేజ్ ఎలక్ట్రికల్ కార్మికులను, ఇతర కాంట్రాక్టు కార్మికులను విద్యుత్తుండలి కార్మికులుగా గుర్తించి, న్యాయేన వేతనాలను, ఇతర సౌకర్యాలను కల్పించాలని ఆయన డిమాండ్ చేశారు. విద్యుత్తుండలి నిర్వహిస్తున్న విద్యుత్ రంగాన్ని, ఇతర 18 ప్రభుత్వ రంగ సంస్థలను ప్రైవేటీకరించడానికి రాష్ట్ర ప్రభుత్వం ప్రయత్నిస్తున్నదని విమర్శించారు. కేంద్ర ప్రభుత్వం 63 ప్రభుత్వ రంగ సంస్థలను ప్రైవేటీకరించేందుకు ప్రయత్నిస్తున్నదని, వాటి పేర్లను కారుచౌకగా అమ్మి వేస్తున్నదని

ఆయన విమర్శించారు. ప్రజల ప్రయోజనాల కోసం ఏర్పాటు చేసిన ఈ సంస్థలను రద్దుచేసి, అమెరికాలో మూతపడుతున్న గ్లౌ పెట్టుబడిదారి సంస్థల వ్యాపారం పెరిగేందుకు మనదేశంలో పెట్టుబడులు పెట్టేందుకు వాటిని అనుమతించాలని అమెరికా ఒత్తిడి చేస్తున్నదని శ్రీ నండూరి వివరించారు. విదేశీ రుణంపై ఈ ఏడాది రు. 38 వేల కోట్ల మేరకు వడ్డీ చెలించ వలసి వస్తున్నదని ఆయన తెలిపారు. రాష్ట్రాల విద్యుత్తుండలిలో 3లక్షల మందిని, రైల్వేలలో 3 లక్షల 80 వేల మందిని, ప్రభుత్వ రంగ సంస్థలలో 20 లక్షల మందిని ఉద్యోగాల నుండి తొలగించాలని ప్రభుత్వం ప్రయత్నిస్తున్నదని శ్రీ ప్రసాదరావు విమర్శించారు. దేశంలో ఇప్పటికే మూడు రోజుల మంది విద్యావంతులైన నిరుద్యోగులున్నారని ఆయన చెప్పారు. రాష్ట్ర విద్యుత్తుండలిని ప్రైవేటీకరించే ప్రయత్నాలను మనం ఎదుర్కోవాలని శ్రీ ప్రసాదరావు చెప్పారు.

యూనియన్ ప్రధాన కార్యదర్శి శ్రీ వి. శ్రీహరి ప్రసంగిస్తూ విద్యుత్తుండలి క్రింద పని చేస్తున్న 8 వేల మంది విలేజ్ ఎలక్ట్రికల్ వర్కర్లు, 28 వేల మంది కాంట్రాక్టు కార్మికుల ఏళ్ళ తరబడి కట్టుబానిసలుగా పనిచేస్తున్నారు. అయినా గాని ఇతర యూనియన్లు పట్టించుకోవలంలేదని, తమ యూనియన్ మాత్రమే వారి కోసం ఏర్పడి నృటి నుండి మూడేళ్ళుగా కృషి చేస్తున్నదని వివరించారు. వారందరినీ విద్యుత్తుండలి ఉద్యోగులుగా గుర్తించాలని డిమాండ్ చేస్తూ యూనియన్ న్యాయస్థానంలోను, బయట చేస్తున్న కృషిని, ఆయన వివరించారు. వారిని ఉద్యోగాల నుండి తొలగించకుండా న్యాయస్థానం నుండి స్వేపాందామని, అయినా న్యాయస్థానాన్ని ధిక్కరించి విద్యుత్తుండలి పలుచోట్ల కార్మికులను తొలగించిందని శ్రీ శ్రీహరి విమర్శించారు. తమ యూనియన్ ఆందోళన చేపట్టకనే విధి నిర్వహణలో చనిపోయిన విలేజ్ ఎలక్ట్రికల్ వర్కర్స్ కు రు. 10 వేల నష్ట పరిహారం చెలించాలని విద్యుత్తుండలి ఉత్తర్వునిచ్చిందని, శ్రీ శ్రీహరి చెప్పారు. ఉద్యోగుల డిమాండ్లకు, వాటి సాధనకు యూనియన్ ఆధ్వర్యంలో చేస్తున్న కృషిని, ఆందోళనలను శ్రీ శ్రీహరి వివరించారు. తమ డిమాండ్లు పరిష్కరించకపోతే ప్రత్యక్ష కార్యాచరణకు పూనుకుంటామని శ్రీ శ్రీహరి తెలిపారు.

ప్రదర్శన అనంతరం బోర్డు చెర్మన్ కు మెమోరాండం సమర్పించారు. కోర్టు ఉత్తర్వులు అమలు జరుపుతామని ఇతర డిమాండ్లు చర్చించుటకై వారం రోజుల్లోగా సమావేశం ఏర్పాటు చేస్తామని చెర్మన్ హామ్ యిచ్చారు. కా|| శ్రీహరి, నీలకంఠం, సాంబశివరావు, రఘు, గట్టయ్య, డి.జి. నర్సింహరావు తదితరులు చెర్మన్ ను కలిసారు.



దక్షిణ ఆఫ్రికా కమ్యూనిస్టు నేత కామ్రేడ్ క్రిస్ హాని హత్య

అరచేతిని అడ్డు పెట్టి సూర్యకాంతి నాపలేరు. ఈ విషయం తెలిసినా దోపిడి వర్గాలు పెట్టుబడి దారులు శతాబ్దాల తరబడి ఖండ ఖండంతరాల్లో పదేపదే ఈ ప్రయత్నాలు చేస్తూనే వున్నారు. రక్తపు టేరులు పారుతున్నా కార్మిక, కష్ట జీవుల మహాప్రస్థానం అనన్య సామాన్యమైన త్యాగాల్లో మున్నుందుకే సాగుతున్నది. ఈ కోవకి చెందినదే దక్షిణాఫ్రికా కమ్యూనిస్టు పార్టీ ప్రధాన కార్యదర్శి కామ్రేడ్ క్రిస్ హాని హత్య. శ్వేత జాతి దురహంకారుల తుపాకీ గుళ్ళకు కా|| హాని ఏప్రిల్ 10న బలెపోయారు.

నోబెల్ శాంతి బహుమతి గ్రహీత ఆర్చిబిష్ డెస్మండ్ టు ఆయనను మార్పును కోరే నల్ల జాతి యువత యొక్క ప్రయత్నం నాయకుడుగా అభివర్ణించారు.

నెల్సన్ మండేలాను జైళ్ళలో కుక్కినా, ఆఫ్రికన్ నేషనల్ కాంగ్రెస్ (ఎ.ఎన్.సి)ను నిషేధించిన ఈనాడు క్రిస్ హానిని హతమార్చినా అన్నిటి వెనుక ఉద్దేశ్యం ఒకటే - దక్షిణాఫ్రికాలో శ్వేతజాతి పాలనను కొనసాగించాలని, ఆ దేశంలోని విలువైన ఖనిజ సంపదను సామ్రాజ్యవాదులు కొల్ల గొట్టుకు పోవాలనేదే వీలన్నిటి సారాంశం. ప్రజాతంత్ర దక్షిణ ఆఫ్రికా ఏర్పాటుకై జరుగుతున్న చర్యల్ని దెబ్బతీయాలని ఈ శ్వేత జాతి దురహంకారుల కుట్ర ప్రయత్నం.

ఎందుకు కా|| హానిని హత్య చేశారు ?

1960లో ఎ.ఎన్.సి. నిషేధించబడ్డది. ఎ.ఎన్.సి.లోనే ఉండి పనిచేస్తున్నది దక్షిణ అమెరికా కమ్యూనిస్టు పార్టీ. కా|| హాని దక్షిణ ఆఫ్రికా ప్రజల విరోధిత పోరాటంలోని అత్యంత క్లిష్టదశల్లో ఎ.ఎన్.సి. యొక్క మిలటరీ విభాగానికి అధిపతిగా పనిచేశారు. 1991లో కమ్యూనిస్టు పార్టీ ప్రధాన కార్యదర్శిగా ఎన్నుకోబడ్డారు.

కమ్యూనిస్టు కుటుంబంలో పుట్టిన కా|| హాని 1962లో ఎ.ఎన్.సి. యొక్క రహస్య మిలటరీ విభాగంలో సభ్యుడిగా చేరారు. దేశం విడిచిపెట్టి వెళ్లిపోవల్సిన పరిస్థితి రాగ 1967లో ఆయన జింబావ్వే ప్రజల పోరాటంలో చేరారు. బోల్స్ వానా నల్లజాతి ప్రజల పోరాటంలో పాల్గొన్న ఆయన్ను 2 సం||లు అక్కడి ప్రభుత్వం నిర్బంధించింది. ఈ అనుభవాల్లో తిరిగి వచ్చిన ఆయన 1983-87 మధ్య ఎ.ఎన్.సి. యొక్క రహస్య సైనిక విభాగానికి రాజకీయ కామిస్సార్ గా ఎంపికచేయబడ్డారు. ఈ టాకలోనే శ్వేత జాతి పాలకులపై ఎ.ఎన్.సి. నాయకత్వంలో ప్రజలు నిర్ణయాత్మకమైన దెబ్బ తీయగలిగారు. ఎ.ఎన్.సి.పై నిషేధం ఎత్తివేయడానికి, నెల్సన్ మండేలా విడుదలకు దోవతీసిన పరిస్థితులే సరిగ్గా ఈ పరిస్థితులే శ్వేత జాతి దురహంకారం నాజీ సంస్థలు ఏర్పడెలా చేసినాయి. కా||హానిని హత్య చేసిన వ్యక్తి కూడా ఈ నాజీసంస్థ సభ్యుడేనని తేలింది. నల్లజాతి ప్రజల్ని భయభ్రాంతుల్నిచేసి వారు శ్వేతజాతి పాలనను అంగీకరించేలా చేయాలనేది డిక్లార్డ్ ప్రభుత్వ ఎత్తుగడ.

ప్రజల హృదయాల్లో శాశ్వత స్థానం సంపాదించుకున్న హాని హత్య దేశావ్యాప్త నిరసనోద్యమానికి దారితీసింది. కాల్పుల్లో అనేకమంది చనిపోయిన ప్రజల ఆందోళన ఆగలేదు. చివరికి ప్రభుత్వం దిగివచ్చి ఏప్రిల్ 14ను జాతీయ సంతాప దినంగా ప్రకటించాల్సి వచ్చింది.

అంతర్జాతీయ కమ్యూనిస్టు ఉద్యమం ఒక విలువైన కార్యకర్తను కోల్పోయింది. దక్షిణ ఆఫ్రికా నల్లజాతి ప్రజల తమ తరపున అవిశ్రాంతంగా పోరాడే నాయకుణ్ణి నష్టపోయింది. దక్షిణ ఆఫ్రికా కమ్యూనిస్టు పార్టీ అనేక క్లిష్ట దశల్లో అంతిమ లక్ష్యంపై దృష్టి చెక్కు చెదరకర ఎప్పటికప్పుడు వినూత్న ఎత్తుగడలను రూపొందించే మార్క్సిస్టు-లెనినిస్టు మహా నాయకుణ్ణి కోల్పోయింది.


అయినా ఆఫ్రికా ఖండం గడ్డపై సామ్రాజ్యవాదుల శ్వేత జాతీయుల పాలన అంతం అయ్యేవరకు ఆ ప్రజల పోరాటం ఆగదు. ఆ మహా ప్రస్థానం అంతిమ మజిలీ చేరేదాక మున్నుందుకే సాగుతుంది.

చైనా ట్రేడ్ యూనియన్ల మెగేషన్ భారత్ సందర్శన

భారత్, చైనా ట్రేడ్ యూనియన్ల మధ్య సత్సంబంధాలను బలోపేతం చేసుకునేందుకు గాను చైనా నుండి 5 గురు ప్రతినిధులతో కూడిన బృందం భారత్ కు వచ్చింది. ఏప్రిల్ 9 నుండి 18 వరకు వివిధ కేంద్రాలలో పర్యటించింది.

కలకత్తా, ధన్బాద్, ఆగ్రా బొకారోలలో ఫ్యాక్టరీలను బోగ్గు గనులను సందర్శించి ట్రేడ్ యూనియన్ నాయకులతో సంభాషణలు జరిపారు. INTUC, CITU, AITUC, HMS సంస్థలు సంయుక్తంగా చైనా ప్రతినిధి వర్గాన్ని ఆహ్వానించినవి.

ప్రతినిధి వర్గానికి నాయకుడు ఆల్ చైనా ఫెడరేషన్ ఆఫ్ ట్రేడ్ యూనియన్స్ (ACFTU) ఉపాధ్యక్షుడు శ్రీ యూంగ్ దింగువా.



సి.ఐ.టి.యు. భవన నిధికై కదలండి !

ఏప్రిల్ 9-10 తేదీలలో హైదరాబాదులో కా॥ పర్వా సత్యనారాయణగారి అధ్యక్షతన జరిగిన సి.ఐ.టి.యు ఆంధ్రప్రదేశ్ కమిటీ చేసిన నిర్ణయాలు.

కేంద్ర ప్రభుత్వం అనుసరించే ప్రమాదకర ఆర్థిక, పారిశ్రామిక విధానాలను వ్యతిరేకిస్తూ, ప్రభుత్వరంగపరిశ్రమలను క్రమంగా ప్రయివేటు పరంగావించే ప్రయత్నాలను ప్రతిఘటించుటకూ, యాజమాన్యాలకు "హైర్ అండ్ పైర్" అధికారాలను కట్టబెట్టే ఎగ్జిట్ పాలసీని ఓడించుటకు, వేతన స్తంభనను వ్యతిరేకిస్తూ పెన్షన్ ను 3వ బెనిఫిట్ గా కోరుతూ 22 లక్షల మంది ప్రభుత్వ రంగ కార్మికులు ఉద్యోగుల ఏప్రిల్ 20--22 వరకు 3 రోజులు గావించదలచిన సమ్మెను, బ్యాంకు ఇన్సూరెన్సు, ఉద్యోగులు మే 11, 12 తేదీలలో గావించదలచిన సమ్మెను పూర్తిగా బలపరుస్తూ ఈ పోరాటాలను జయప్రదం చేయుటకు సి.ఐ.టి.యు. ఆంధ్రప్రదేశ్ కమిటీ నిర్ణయించింది.

దారిద్ర్యరేఖకు చాలాదిగువగా నిర్ణయించబడిన కనీస వేతనాలను కూడా ఇవ్వకుండానూ, ప్రప్రథమంగా రాష్ట్రంలో ప్రవేశ పెట్టబడిన కరువు భత్యాన్ని కూడా ఇవ్వకుండానూ, కోర్టు లిటిగేషన్ లో పెట్టిన యజమానుల వైఖరిని నిరసిస్తూ, కార్మిక ప్రయోజనాలకు వ్యతిరేకంగా ఉండే ఒప్పందాలను కార్మికులపై రుద్దటానికి లేబరు డిపార్టుమెంటు ఉన్నతోద్యోగులు ప్రతినిస్తుండే ధోరణిని వ్యతిరేకిస్తూ జూన్ నెల అంతటా ఆందోళన గావించి జూలై 14న దేశ మంతటా జరిగే సమ్మెలో భాగంగా రాష్ట్ర మంతటా కనీస వేతనాల కార్మికులందరూ ఒకరోజు సమ్మె గావించాలని కమిటీ పిలుపునిచ్చింది.

హైదరాబాదులో సి.ఐ.టి.యు. రాష్ట్ర భవన నిధికై అవసరమైన 10 లక్షల నిధిని వసూలు చేయటాకై మే నెల మొదటి, రెండవ వారాల్లో కార్యకర్తలందరూ దళాలుగా ఏర్పడి, కేంద్రీకరించి కృషిచేయాలని నిర్ణయించింది.

రాష్ట్రంలోనే ఒక పెద్ద పరిశ్రమ అయిన ఆల్విన్ లో ఓల్టాస్ కు అమ్మివేసిన రిఫ్రీజరేటర్ యూనిట్ మినహా మిగిలియున్న వాచ్ డివిజన్ ను బన్ను బాడి బిల్డింగ్ డివిజన్ ను ప్రయివేటు పరంకానీయకుండా సంరక్షించుటకూ, శ్రీ నరేంద్ర నాయకత్వాన గుర్తింపు యూనియన్ గావించిన విద్రోహపూరిత ఒప్పందాన్ని రద్దు చేయించుటకూ, ఆల్విన్, కార్మికులు, సూపర్ వైజర్లు గావించే ఆందోళనకు కమిటీ సంపూర్ణమైన మద్దతు తెలియజేసింది.

కేంద్ర ప్రభుత్వం యొక్క లిబర్లైజ్డ్ విధానాలు ఫలితంగా రూపాయిని విదేశీ కరెన్సీలలో స్వేచ్ఛగా మార్చుకునే అవకాశం కల్గించిన ఫలితంగాను మన రాష్ట్రంలోని పెద్ద పరిశ్రమైన గోదావరి

ఫెర్టిలైజర్స్, కోరమండల్ ఫెర్టిలైజర్స్ దాదాపు మూతపడినవి. పరదీప్ మొదలైన ఇతర రాష్ట్రాలలోని ఎరువులు ప్యాక్టరీలు కూడా మూత పడే స్థితిలో ఉన్నవి. సబ్సిడీలు ఎత్తి వేయడం ఫలితంగా విపరీతమైన ధరలకు ఎరువులు కొనలేక అవస్థపడే రైతాంగానికి అసలు ఎరువులే అందకుండా పోయే పరిస్థితి ఏర్పడింది. కాబట్టి ఈ ప్రమాదకర విధానాలను మార్చుకోవాలని మన దేశంలోని ఎరువుల పరిశ్రమకు పూర్తి రక్షణకల్పించాలని ఎరువులపై సబ్సిడీలనిచ్చి రైతులను ఆదుకోవాలని, ఈ కమిటీ ప్రభుత్వాన్ని కోరుతున్నది.

ప్రధాన కార్యదర్శి శ్రీ నండూరి ప్రసాదరావుగారు సమర్పించిన నివేదికపై 2 పూటలు చర్చ జరిగి, దానిని ఏకగ్రీవంగా ఆమోదించటం జరిగినది. ప్రస్తుత కాలం కార్మిక వర్గంపై దాడులు జరిగేకాలం. కార్మిక వర్గం ఈ దాడులనా ప్రతిఘటించేకాలం, ప్రభుత్వ ప్రైవేటు యాజమాన్యాలు అనేక రూపాల్లో ఈ దాడులు కొనసాగిస్తున్నవి. వేతన స్తంభన, మూసీవేతలు, లాకౌట్లు, లే-ఆఫ్ లు, మున్నగు రూపాలలో ఈ దాడులు జరుగుతున్నవి. ఉద్యమ నాయకులపై దౌర్జన్యాలు కూడా సాగుతున్నవి. పోలీసులు వీరిపై లాఠీచార్జీలు చేయటం, అరెస్టులు చేయటం కేసులు పెట్టటం జరుగుతున్నది. ప్రదర్శనలు, ధర్నాలు, నిరాహారదీక్షలు, నిరసన సమ్మెలు మున్నగు రూపాలలో కార్మికుల ప్రతిఘటన సాగుతున్నది. చిట్టివలసన, ఏలూరు, బొబ్బిలి జాట్ మిల్లుల పోరాటాలు, ఆలి-వ్ కార్మికుల పోరాటం, రాజరాజేశ్వరీ పేపరు మిల్లు పోరాటం, గుగర్లున్ స్టీల్ కార్మికుల పోరాటం మున్నగునవి ఉదాహరణలు. చెదురు మదురుగా ప్రాంతీయంగా జరిగే ఈ అన్ని పోరాటాలను సమన్వయం పరచి, విధానాలకు వ్యతిరేకంగా రాష్ట్ర వ్యాప్త ఐక్యపోరాటాలుగా వీటిని మలచటం నేటి ప్రధాన కర్తవ్యం.

బిజాపల్నామక్ కమిటీ నేతన స్తంభనకై చేసిన ప్రతిపాదనను ఖండిస్తూనూ, జి.ఓ.ను ఉల్లంఘించి వ్యవహరిస్తున్న చిట్టి వలస జాట్ మిల్లు యజమాన్యాన్ని ప్రాసీక్యూట్ చేయాలని కోరుతూను, ఎరువుల పరిశ్రమలను రక్షించాలని కోరుతూనూ, రాష్ట్ర ప్రభుత్వం వేతన సవరణ సిఫార్సులను తక్షణం ప్రకటించాలని కోరుతూను, రాజరాజేశ్వరీ పేపరుమిల్లులో ఆక్రమంగా తొలగించిన కార్మికులను తిరిగి పనిలోకి తీసుకోవాలని కోరుతూను, నిజాంపేగర్ ఫ్యాక్టరీని మిర్యాంగూడెం ప్రాంతం నుండి తరలించ కూడదని కోరుతూనూ, సమావేశంలో తీర్మానాలు గావించడమైనది.

రాష్ట్ర కార్యాలయం అడ్రసు :

సి. ఐ. టి. యు. ఆఫీస్, ఫ్లాట్ నెం. 110,
దత్తసాయి కాంప్లెక్స్, ముషీరాబాద్, హైదరాబాద్-20.

కా/ కొల్లాకు జోహార్లు అర్పిస్తూ...

ప్రియతమ కార్మికనేత, సి.ఐ.టి.యు., సి.పి.యుం. నాయకులు
కామ్రేడ్ కొల్లా వెంకట రత్నంను స్మరించుకుంటూ, ఆయన ఆశయాల
సాధనకై ఆ త్యాగ జీవి అడుగు జాడలలో నడుస్తామని ప్రతిజ్ఞచేస్తూ....

తాడేపల్లి గూడెం తాలూకా గోడౌన్స్ అండ్ బజారు జట్టు వర్కర్స్ యూనియన్

రిజిస్టర్డ్ నెం. : జి 705

తాడేపల్లి గూడెం. (సి.ఐ.టి.యు. అనుబంధం)

యూనియన్ అధ్యక్షులు : సిరపరపు రంగారావు

ఉపాధ్యక్షులు :

వర్రె సత్యనారాయణ, (ప్రెసిడెంటు)



అపరాలమార్కెటు జట్టు సంఘం

మోటురి అప్పారావు (ప్రెసిడెంటు)

మార్కెటు యార్డు జట్టు సంఘం

చల్లా చంద్రారావు (ప్రెసిడెంటు)

ఉల్లిపాయల మార్కెటు జట్టు సంఘం



(ప్రధాన కార్య దర్శి : చింతకాయల బాబురావు

సహాయకార్యదర్శులు :

కొయ్యన రామారావు (ప్రెసిడెంటు)

చింతపండు మార్కెటు జట్టు సంఘం

కోలా శ్రీ రాములు (ప్రెసిడెంటు)

గ్యాస్ కంపెనీ వర్కర్స్ సంఘం

పల్లా సత్యవతి (ప్రెసిడెంటు)

మార్కెటు యార్డు కటావర్కర్స్ స్వీపర్స్

కోశాధికారి : రౌతు హరినాథ్ మరియు కమిటీ సభ్యులు

తాడేపల్లి గూడెం తాలూకా రెల్వే గూడ్స్ షెడ్ వర్కర్స్ యూనియన్

రిజిస్టర్డ్ నెం. : జి 613 - (సి.ఐ.టి.యు. అనుబంధం) - తాడేపల్లి గూడెం.

యూనియన్ గౌరవ అధ్యక్షులు : సత్తి వెంకట్రామి రెడ్డి

అధ్యక్షులు : చిర్రుపుల్లా రెడ్డి

ఉపాధ్యక్షులు : ఆకుల సూర్యనారాయణ, బోమ్మల రామారావు

(ప్రధాన కార్యదర్శి : చింతకాయల బాబురావు

సహాయ కార్యదర్శులు : అడగల్ల నాగేశ్వరావు, సత్తి కోదండరామి రెడ్డి

కోశాధికారి : తేతలి నాగిరెడ్డి

కమిటీ సభ్యులు : కర్ర కనికే రెడ్డి, గిద్దా, అమ్మరాజు, కమన సత్యం, సిరపరపు అప్పారావు, బోళం అప్పారావు

తాడేపల్లి గూడెం తాలూకా రెస్, ఆయిల్, ప్లార్, డాల్ అండ్ అదర్ మిల్స్ వర్కర్స్ యూనియన్

రిజిస్టర్డ్ నెం. : జి 426 - (సి.ఐ.టి.యు. అనుబంధం) - తాడేపల్లి గూడెం : పట్టణ కమిటీ.

అధ్యక్షులు : సత్తి ఈశ్వర రెడ్డి.

తాడేపల్లి గూడెం మున్సిపల్ వర్కర్స్ యూనియన్

రిజిస్టర్డ్ నెం. : జి 731 - (సి.ఐ.టి.యు. అనుబంధం) - తాడేపల్లి గూడెం.

(ప్రధాన కార్యదర్శి : మేట్టే మున్నియ్య

పుడ్న్, ఫ్యాబ్రిక్ అండ్ పెర్మి లెజర్స్, స్టాఫ్ అండ్ వర్కర్స్ యూనియన్

రిజిస్టర్డ్ నెం. : డి.1104 - (సి.ఐ.టి.యు. అనుబంధం) - తాడేపల్లి గూడెం.

(ప్రెసిడెంటు : అడ్డాల సీతారామన్న

KLVO2A 259

KARMIKALOKAM

MAY - 1993

REGD.NO.H-SD/139

మేడే శుభాకాంక్షలు



శ్రేయోభిలాషి

భువనగిరి

నల్లగొండ జిల్లా

Address :



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLV01A259
పుస్తకం పేరు	కొరింథీయులకు
తారీఖు	24/8/23
ముందు అట్ట	Yes
వెనుక అట్ట	Yes
మొత్తం పేజీలు	29
పెద్ద సైజు పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరీక్ష చేసినది	pragathi
పేజీలు పరిచూసినది	
బైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good